

న్యూఢిల్లీ : భారత భూభాగం గుండా నేపాల్, భూటాన్, మయన్మార్ దేశాలకు సరుకులు ఎగుమతి చేసుకునేలా బంగ్లాదేశ్కు గతంలో ఇచ్చిన వెసులు బాటు(ట్రాన్స్‌షిప్‌మెంట్)ను కేంద్రప్రభుత్వం రద్దు చేసింది. బంగ్లాదేశ్ ఎగుమతులేవీ భారతదేశం గుండా వేరే దేశాలకు వెళ్లకుండా పూర్తిగా నిషేధం విధించింది. ఈ మేరకు సెంట్రల్ బోర్డ్ ఆఫ్ ఇన్‌డైరెక్ట్ ట్యాక్స్‌స్ అండ్ కన్సమ్మే(సీబీఐసీ) నోటిఫికేషన్‌ను విడుదల చేసింది. ఈ నిషేధం తక్షణమే అమల్లోకి వస్తుందని తెలిపింది. బంగ్లాదేశ్కు ట్రాన్స్‌షిప్‌మెంట్ వెసులుబాటు కల్పిస్తూ 2020 జూన్ 29న భారత్ సర్క్యులర్ జారీ చేసింది. దీని ప్రకారం.. బంగ్లాదేశ్ తమ ఉత్పత్తులను భారత్‌లోని ల్యాండ్ కన్సమ్మే స్టేషన్లు, నౌకాశ్రయాలు, ఎయిర్‌పోర్టుల ద్వారా వేరే దేశాలకు ఎగుమతి చేసుకోవచ్చు.

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్‌గిరి సంపుటి : 3 సంచిక : 348

ఆదివారం

11 జనవరి 2026

పేజీలు : 4

వెల : రూ. 2.00



మాజీ ఐపీఎస్ భార్యను మోసగించిన సైబర్ కేటుగాళ్లు.. రూ. 2.58 కోట్ల మోసం

హైదరాబాద్: సైబర్ కేటుగాళ్ల బారిన పడ్డ ఓ మాజీ ఐపీఎస్ అధికారి భార్య ఏకంగా రూ. 2.58కోట్ల మేర నష్టపోయారు. తాజాగా హైదరాబాద్ సైబర్ క్రిమి పోలీసులకు ఫిర్యాదు చేశారు. స్టాక్ మార్కెట్లో పెట్టుబడుల పేరిట సైబర్ నేరగాళ్లు మోసానికి తెరలేపారు. ట్రేడింగ్లో చిట్కాలు చెబుతామని మొదట వాట్సాప్ మేనేజ్ పంపించారు. తమ చిట్కాలు పాటిస్తే ట్రేడింగ్లో 500 శాతం లాభాలు వస్తాయని అన్నారు. సెబీ సర్టిఫైడ్ డాక్యుమెంట్స్ అంటూ కొన్ని నకిలీ కాపీలను కూడా చూపించారు. ఈ విషయాలపై అవగాహన లేకపోవడంతో ఆమె తన భర్త మొబైల్ నెంబర్‌ను వాట్సాప్ గ్రూప్‌లో యాడ్ చేయించారు. ఈ క్రమంలో సైబర్ నేరగాళ్ల మాటలు నమ్మిన బాధితురాలు భారీగా పెట్టుబడులు పెట్టారు. 19 లావాదేవీల్లో రూ. 2.58 కోట్ల మేర బదిలీ చేశారు. ఆ తరువాత పెట్టుబడులను నిలిపివేయడంతో నిందితులు బెదిరింపులకు దిగారు. ఇన్వెస్ట్మెంట్స్‌ను నిలిపివేస్తే అప్పటివరకూ పట్టిన పెట్టుబడి పోతుందని బెదిరించారు. ఈ క్రమంలో తాను మోసపోయానని గ్రహించిన బాధితురాలు చివరకు పోలీసులు ఫిర్యాదు చేశారు. కేసు నమోదు చేసుకున్న హైదరాబాద్ సైబర్ క్రిమి పోలీసులు ఘటనపై దర్యాప్తు ప్రారంభించారు.

ఆ రెండు పథకాలను ఈ నెల 12న ప్రారంభించనున్న సీఎం

హైదరాబాద్ : రాష్ట్ర ప్రభుత్వం దివ్యాంగుల అభ్యున్నతే లక్ష్యంగా మరో ముందడుగు వేస్తోంది. రాష్ట్రంలోని దివ్యాంగులు, వృద్ధులు, చిన్నారుల కోసం ప్రభుత్వం ప్రతిష్టాత్మకంగా రూపొందించిన భాల భరోసా, ప్రణామం పథకాలను ఈ నెల 12న సీఎం రేవంత్ రెడ్డి ప్రారంభించనున్నారు. దివ్యాంగుల సాధికారత కోసం ప్రభుత్వం రూ. 50 కోట్లు కేటాయిం చింది. దీనిలో భాగంగా రూ. 43.22 కోట్ల విలువైన సహాయక పరికరాలను 7 వేల మంది అర్హులైన లబ్ధిదారులకు పంపిణీ చేయనున్నారు. రెట్రోఫిట్టెడ్ మోటర్‌రైజ్ వాహనాలు, బ్యాటరీతో నడిచే ట్రై సైకిళ్లు, వీల్ చైర్లు, ల్యాప్‌టాప్‌లు, విసికిడి యంత్రాలు, మొబైల్ ఫోన్లు అందించనున్నారు. దివ్యాంగుల సహకార సంస్థ ఏర్పాటైన తర్వాత ఒకే ఆర్థిక సంవత్సరంలో ఈ స్థాయిలో నిధులు కేటాయించడం ఇదే మొదటిసారి కావడం విశేషం.

ప్రణామం- వృద్ధుల కోసం మల్టీ సర్వీస్ డే కేర్ సెంటర్లు... వృద్ధుల మానసిక ఉల్లాసం, సంరక్షణ కోసం రాష్ట్రవ్యాప్తంగా 37 ప్రణామం డే కేర్ సెంటర్లను ప్రభుత్వం మంజూరు చేసింది. హైదరాబాద్, రంగారెడ్డి, మేడ్చల్ మల్కాజ్‌గిరి, హన్మకొండ జిల్లాల్లో రెండేసి చొప్పున, మిగిలిన 29 జిల్లాల్లో ఒక్కొక్కటి చొప్పున వీటిని ఏర్పాటు చేస్తున్నారు.

ఉదయం 9 గంటల నుండి సాయంత్రం 6 గంటల వరకు పనిచేసే ఈ కేంద్రాల్లో బ్రెజిల్, ఇండోర్ గేమ్స్, టీవీ, ఇంటర్నెట్ సదుపాయంతో కూడిన కంప్యూటర్లు ఉంటాయి. లబ్ధిదారులకు ఉచితంగా స్నాక్స్ తో పాటు వేడి వేడి భోజనం అందిస్తారు. ప్రతి సెంటర్ ఏర్పాటు, నిర్వహణ కోసం ప్రభుత్వం రూ. 12.48 లక్షలు మంజూరు చేసింది.

చిన్నారుల ఉజ్జ్వల భవిష్యత్తు కోసం బాల భరోసా: ఐదేళ్ల లోపు చిన్నారుల్లో వైకల్యాలును



ముందస్తుగా గుర్తించి, తగిన చికిత్స అందించడమే లక్ష్యంగా 'బాల భరోసా' పథకాన్ని ప్రభుత్వం ప్రతిష్టాత్మకంగా చేపట్టింది.

అంగన్‌వాడీ టీచర్లు ప్రాథమిక స్ట్రీనింగ్ నిర్వహిస్తారు. సమస్యలు ఉన్నట్లు గుర్తించిన పిల్లలను ప్రాథమిక ఆరోగ్య కేంద్రాలు లేదా ఆర్టీఎస్సే ద్వారా వైద్య పరీక్షలకు పంపిస్తారు. అవసరమైన పిల్లలకు ఉచితంగా శస్త్రచికిత్సలు, థెరపీ, పునరావాస సేవలను ప్రభుత్వం అందిస్తుంది. దీని ద్వారా వైకల్య రహిత తెలంగాణను నిర్మించాలని ప్రభుత్వం లక్ష్యంగా పెట్టుకుంది.

తెలంగాణలోని ప్రధాన ప్రాజెక్టులకు ఆర్థిక సాయం చేయండి

కేంద్ర ఆర్థిక మంత్రి నిర్మలా సీతారామన్‌ను కోలిన ఉప ముఖ్యమంత్రి భట్టి విక్రమార్క

న్యూఢిల్లీ : తెలంగాణలోని ప్రధాన ప్రాజెక్టులకు ఆర్థిక సాయం చేయాలని.. కేంద్ర ఆర్థికమంత్రి నిర్మలా సీతారామన్‌ను ఉప ముఖ్యమంత్రి భట్టి విక్రమార్క కోరారు. ఇవాళ న్యూఢిల్లీలోని ఆశోకా హోటల్‌లో బ్రి విడ్డెట్ సమావేశం జరిగింది. ఈ సమావేశంలో పాల్గొన్న ఉప ముఖ్యమంత్రి.. ఈ మేరకు కేంద్రమంత్రికి విజ్ఞప్తి చేశారు.

బడ్జెట్ ముందస్తు సమావేశంలో భట్టి విక్రమార్క మాట్లాడిన ముఖ్యమైన అంశాలు: తెలంగాణ ప్రభుత్వం తరపున, నా తరపున.. రాష్ట్రాలతో బడ్జెట్ ముందస్తు సంప్రదింపులు జరుపుతున్న కేంద్ర ఆర్థిక మంత్రి నిర్మలా సీతారామన్‌కు కృతజ్ఞతలు తెలుపుతున్నాను. ఒక దేశం కేంద్ర-రాష్ట్రాల సమన్వయం ద్వారానే పురోగమిస్తుంది. కేంద్ర బడ్జెట్ తయారీలో రాష్ట్రాలను భాగస్వామ్యం చేయడం ముఖ్యమైన చొరవ. ఇది సహకార సమాఖ్య స్ఫూర్తిని బలోపేతం చేస్తుంది. అభివృద్ధి చెందిన భారతదేశం (వికసిత భారత్) లక్ష్యాన్ని సాధించడంలో సహాయపడుతుందని నేను నమ్ముతున్నాను. 2047 నాటికి దేశాన్ని 30 ట్రిలియన్ డాలర్ ఆర్థిక వ్యవస్థగా మార్చాలనే భారత ప్రభుత్వ లక్ష్యాన్ని అభినందిస్తున్నాను. ప్రస్తుతం దేశ జీడీపీలో తెలంగాణ వాటా 5.1 శాతం. మా ముఖ్యమంత్రి రేవంత్ రెడ్డి నాయకత్వంలో మేము తెలంగాణ రైజింగ్ 2047 విజన్‌ను అవిష్కరించాము. దీని ద్వారా తెలంగాణను ప్రస్తుతం ఉన్న 200 బిలియన్ డాలర్ల నుండి 2047 నాటికి 3 ట్రిలియన్ డాలర్ ఆర్థిక వ్యవస్థగా మార్చాలని ప్రయత్నిస్తున్నాం. తద్వారా దేశ జీడీపీలో తెలంగాణ వాటాను 10 శాతానికి పెంచాలని లక్ష్యంగా పెట్టుకున్నాము. మౌలిక సదుపాయాల

కల్పన కోసం తెలంగాణలో పెట్టుబడి రేటును ప్రస్తుత 37 శాతం నుంచి 50 శాతానికి పెంచాలి ఉంది. రాష్ట్రాల ద్రవ్య లోటు పరిమితిని ఏడాదికి కనీసం 4 శాతానికి పెంచాలి. రాష్ట్రాలకు ఇస్తున్న 50 ఏళ్ల వడ్డీ లేని రుణాలను గ్రాంట్లుగా మార్చాలని, ఆ సహాయాన్ని రెట్టింపు చేయాలని కోరుతున్నాము. విద్య, ఆరోగ్య రంగాల కోసం సేకరించే వనరులను FRBM పరిమితుల నుంచి మినహాయించాలి. తెలంగాణలో ప్రస్తుతం 1000కి పైగా కులాల వారీగా రెసిడెన్షియల్ పాఠశాలలు ఉన్నాయి. మా ప్రభుత్వం 119 నియోజకవర్గాల్లో ఆధునిక పాఠశాలతో కూడిన యంగ్ ఇండియా ఇంటిగ్రేటెడ్ రెసిడెన్షియల్ స్కూళ్లను ఏర్పాటు చేస్తోంది. ఇక్కడ అన్ని వర్గాల పిల్లలు కలిసి చదువుకుంటారు. అనేక సూపర్ స్పెషాలిటీ ఆసుపత్రులు, మెడికల్ కాలేజీలను కూడా ఏర్పాటు చేస్తున్నాము. కేంద్రం తన మొత్తం వ్యయంలో 20 శాతం కంటే ఎక్కువ రాష్ట్ర ఉమ్మడి జాబితా అంశాలపై ఖర్చు చేస్తోంది. ఇందులో 25 శాతం తగ్గించి, ఆ రూ. 2.21 లక్షల కోట్లను నేరుగా రాష్ట్రాలకు బదిలీ చేయాలని సూచిస్తున్నాము. ప్రస్తుతం సెన్సెలు, సర్వేలలో వాటా కేంద్ర వస్తు రాబడిలో 20 శాతానికి చేరింది. దీని వల్ల 15వ ఆర్థిక సంఘం 41 శాతం వన్ను బదిలీని సిఫార్సు చేసినప్పటికీ.. రాష్ట్రాలకు కేవలం 30 శాతం మాత్రమే అందుతోంది. దాదాపు రూ 1,55,000 కోట్ల సర్ వార్షికుల మౌలిక సదుపాయాల నిధికి మళ్లించాలి. లేదా వాటిని ప్రాథమిక వన్ను రేట్లలో కలిపి రాష్ట్రాలకు వాటా ఇవ్వాలి. తెలంగాణలో ప్రాంతీయ రింగ్ రోడ్ ప్రాజెక్టును తక్షణమే మంజూరు చేయాలని కోరుతున్నాము.



హైదరాబాద్ మెట్రో ఫేజ్ 2: దీనికి సంబంధించి త్వరగా నిర్ణయం తీసుకుని అనుమతులు ఇవ్వాలి. విద్య: హైదరాబాద్‌లో IIM ఏర్పాటును ప్రకటించాలి. మిగిలిన జిల్లాల్లో కేంద్రీయ, జవహర్ నవోదయ విద్యాలయాలను ఏర్పాటు చేయాలి. విమానాశ్రయాలు: పెద్దపల్లి, వరంగల్, ఆదిలాబాద్, కొత్తగూడెంలో విమానాశ్రయాలను మంజూరు చేయాలి. పాలమూరు రంగారెడ్డి ఎత్తిపోతల పథకం దీనిని జాతీయ



ప్రాజెక్టుగా గుర్తించాలి. ఇతర నిధులు: మూసీ రివర్ ప్రాజెక్ట్ డెవలప్‌మెంట్ కోసం రూ 14,100 కోట్లు, రేడియల్ రోడ్ల కోసం రూ 45,000 కోట్లు, హైదరాబాద్ మురుగునీటి పారుదల ప్రణాళిక కోసం రూ 17,212 కోట్లు కేటాయించాలి. సహకార సమాఖ్య స్ఫూర్తితో మా అభ్యర్థనలను సానుకూలంగా పరిశీలిస్తారని ఆశిస్తున్నాము.. అని ఉప ముఖ్యమంత్రి భట్టి విక్రమార్క స్పష్టం చేశారు.



మున్సిపల్ ఎన్నికల్లో పట్టణ ప్రజలు కాంగ్రెస్‌కు బుద్ధి చెప్పడం ఖాయం

హైదరాబాద్ : రానున్న మున్సిపల్ ఎన్నికల్లో పట్టణ ప్రజలు కాంగ్రెస్ పార్టీకి బుద్ధి చెప్పడం ఖాయమని భారత రాష్ట్ర సమితి (బీఆర్ఎస్) వర్కింగ్ ప్రెసిడెంట్, మాజీ మంత్రి కేటీఆర్ అన్నారు. మున్సిపల్ ఎన్నికలకు పార్టీని సన్నద్ధం చేసే కార్యక్రమంలో భాగంగా శనివారం హైదరాబాద్‌లో నిజామాబాద్, ఖమ్మం జిల్లా నేతలతో కేటీఆర్ సన్మాహక సమావేశం నిర్వహించారు. నిజామాబాద్, ఖమ్మం ఉమ్మడి జిల్లాల నేతల సమావేశంలో పార్టీ నేతలకు పురపాలక ఎన్నికలకు సంబంధించిన వివిధ అంశాల పైన కేటీఆర్ దిశా నిర్దేశం చేశారు. ఈ సందర్భంగా కేటీఆర్ మాట్లాడుతూ.. రెండు సంవత్సరాలుగా పట్టణాలను సంక్షోభం నెట్టిన కాంగ్రెస్ ఏ ముఖం పెట్టుకొని ఓట్లు ఉడుగుతుందన్నారు. రానున్న పురపాలక ఎన్నికల్లో ప్రజలు కాంగ్రెస్ పార్టీకి గట్టిగా బుద్ధి చెబుతారని.. పట్టణ ప్రాంతాల ప్రజలు కూడా కాంగ్రెస్ పార్టీ పైన తీవ్రమైన ఆగ్రహంతో ఉన్నారని కేటీఆర్ అన్నారు. రెండు సంవత్సరాలుగా ఒక్క రూపాయి కూడా ఏ పట్టణానికి చెల్లించని వివేక ప్రభుత్వంగా చరిత్రలో కాంగ్రెస్ ప్రభుత్వం నిలిచిపోతుందన్నారు. కాంగ్రెస్ రెండు సంవత్సరాల పాలనలో పట్టణాల్లో పరిపాలన పూర్తిగా పడకేసిందనొపారిశుద్ధ్య నుంచి మొదలుకొని ప్రతి అంశంలో పట్టణ ప్రజలు తీవ్రమైన ఇబ్బందులు ఎదుర్కొంటున్నారన్నారు. గత ప్రభుత్వం కేటాయించిన అభివృద్ధి కార్యక్రమాలకు మరోసారి శిలాఫలకాలు వేయడం తప్పించి ఈ కాంగ్రెస్ ప్రభుత్వం చేసిన పని ఒకటి లేదని కేటీఆర్ అన్నారు.



సంక్రాంతి జాబ్స్.. నగరంలో ట్రాఫిక్ రమ్మ!

హైదరాబాద్, జనవరి 10: సంక్రాంతి పండుగ సీజన్ ప్రారంభమవుతున్న తరుణంలో భాగస్వాగర పరిసర రహదారులన్నీ ట్రాఫిక్ జామ్‌తో కిటకిటలాడుతున్నాయి. నేడు రెండో శనివారం, రేపు ఆదివారం కావడంతో.. పండుగకు ముందే ప్రయాణికులు ఉధృత వెళ్తుండటమే ఈ రద్దీకి ప్రధాన కారణం. హైదరాబాద్ - విజయవాడ జాతీయ రహదారిపై(NH-65) వాహనాల రద్దీ విపరీతంగా పెరిగిపోయింది. మరీ ముఖ్యంగా ఓవైపు టాటర్ రింగ్ రోడ్(ORR) వద్ద వాహనాలు బారులు తీరగా.. మరోవైపు పంతుంగి టోల్‌ప్లాజా వద్ద ఉదయం నుంచి వెహికిల్స్ క్యూ కట్టాయి. పెద్ద కాపర్ల నుంచి వెలివిసేడు వరకు సుమారు 6 కిలోమీటర్ల మేర వాహనాలు నిలిచిపోయాయి. సాధారణంగా.. పంతుంగి టోల్‌ప్లాజా మీదుగా రోజుకు సుమారు 35వేల నుంచి 40వేల వరకూ వాహనాలు రాకపోకలు సాగిస్తుంటాయి. అయితే.. సంక్రాంతి సెలవుల నేపథ్యంలో శుక్రవారం ఒక్కరోజే సుమారు 65 వేల వెహికిల్స్ ఆ మార్గంలో పరుగులు పెట్టాయి. ఇక్కడ ఈ రద్దీ మరింత పెరిగిందని అధికారులు భావిస్తున్నారు. ఈ క్రమంలో వాహనాల రద్దీని నియంత్రించేందుకు టోల్‌ప్లాజా సిబ్బంది సహా పోలీసులు ఎవ్వుడికప్పుడు అప్రమత్తంగా ఉంటూ తక్షణ చర్యలు చేపడుతున్నారు. ఇంత పెద్దఎత్తున ట్రాఫిక్ జామ్ అవ్వడానికి ప్రధాన కారణాలు రోడ్డు ఇరుకుగా ఉండటం, సంక్రాంతి సందర్భంగా వాహనాల రద్దీ భారీగా పెరగడం. అదనంగా.. పెద్ద కాపర్ల దగ్గర జరుగుతున్న షేఫర్ట్ నిర్మాణ పనులూ ట్రాఫిక్‌ను మరింత తీవ్రతరం చేశాయి. అత్యాధునిక టెక్నాలజీ ఉపయోగించి రోడ్డు విస్తరించినప్పటికీ, పండుగ సీజన్ రద్దీ ముందు ట్రాఫిక్ కప్పాలు తప్పడం లేదు. మరోవైపు.. సంక్రాంతి పండుగకు సొంతాళ్లకు వెళ్లే ప్రయాణికులతో హైదరాబాద్ నుంచి ఇతర ప్రాంతాలకు వెళ్లే మార్గాల్లోనూ వాహనాల రద్దీ పెరిగింది. హైవే నడ్డిన రోడ్లపై గుంతల కారణంగా వాహనదారులు నెమ్మదిగా రాకపోకలు సాగిస్తున్నారు. అటు.. ఇతర ప్రాంతాల నుంచి హైదరాబాద్‌కు వచ్చే వాహనాలతో కీసర టోల్‌ప్లాజా కిటకిటలాడుతోంది.

సంపాదకీయం

నేను మోనార్క్ని...

అంతర్జాతీయ చీట్లంతో పనిలేదంటున్న బ్రంప్

అమెరికా అధ్యక్షుడు డొనాల్డ్ ట్రంప్ మరీ మోనార్క్ లా నిరంకుశంగా వ్యవహరిస్తున్నాడు. అతని దుందుడుకు చర్యలు యూఎస్ ప్రజలకు హీరాయిక్ గా అనిపిస్తున్నాయేమో తెలిదు కానీ మిగిలిన ప్రపంచ దేశాలకు మాత్రం తలనొప్పిగా మారాయి. ఎప్పుడు ఏ దేశంపై ఎలా విరుచుకు పడతాడో అర్థం కానంత సంక్లిష్టంగా తయారైంది అతని పాలనా శైలి. బ్రంప్ 2.0 వెర్షన్ భయంకరంగా ఉంటోంది. అందుకు సాక్ష్యం తాజాగా వెనిజులా అధ్యక్షుడు నికొలస్ మధురోని బేడీలు వేసి మరీ బంధించడం. ఇందుకు తను చెబుతున్న కారణాలను ప్రపంచ దేశాలు నమ్మడం లేదు. ఆ విషయం బ్రంప్ కు కూడా తెలుసు. కానీ మొండిగా ముందుకు వెళుతున్నారంటే... వెనిజులాను ఆక్రమించు కోవాలనే అని ఎవరికైనా అర్థమవుతుంది. వెనిజులా దేశంలో అపార చమురు నిక్షేపాలపై బ్రంప్ కన్ను పడింది. అందుకే ఆ దేశాధ్యక్షుణ్ణి కుంటి సాకులతో నిర్బంధించి... అమెరికాను బేషరతుగా చమురు వ్యాపారంలో కీలక భాగస్వామిగా చేసుకోవాలని వెనిజులాకు కండిషన్ పెడుతున్నాడు. వెనిజులా అధ్యక్షుడి నిర్బంధం తర్వాతా బ్రంప్ అడుగులు వేగంగా గ్రీన్ ల్యాండ్ వైపు పడుతున్నాయి. డెస్మార్క్ లో భాగమైన గ్రీన్ ల్యాండ్ ను ఎలాగైనా హస్తగతం చేసుకోడానికి అమెరికా అధ్యక్షుడు బ్రంప్ విశ్వప్రయత్నాలు చేస్తున్నాడు. బెగ్ బారో అన్నట్లు ఆ ప్రాంత ప్రజలపై దాలర్లు విసిరికొట్టి మరీ గ్రీన్ ల్యాండ్ ను స్వాధీనం చేసుకునే కుటలయత్నానికి తెరలేపాడు. ఇది ప్రపంచ వ్యాప్తంగా సంచలనం రేకెత్తిస్తోంది. గ్రీన్ ల్యాండ్ ను అమెరికాలో విలీనం చేసేందుకు రంగం సిద్ధం చేస్తున్నాడన్న వార్త భగ్గుమంటోంది. గ్రీన్ ల్యాండ్ అంటే బ్రంప్ కు అమితానక్తి. 2019లో తొలిసారిగా అమెరికా అధ్యక్షుడిగా ఎంపికైన సందర్భంలోనే గ్రీన్ ల్యాండ్ కొనుగోలుకు బేరసారాలాడాడు. అప్పట్లో ప్రభుత్వానికి డబ్బు ఆఫర్ చేస్తే... డెస్మార్క్ ప్రభుత్వం దాన్ని నిర్వూన్యంగా ఖండించింది. రెండోసారి అమెరికా అధ్యక్షుడైన నేపథ్యంలో బ్రంప్ ఈసారి డెస్మార్క్ ప్రభుత్వానికి కాకుండా ఏకంగా ప్రజలకే ఎరవేసేందుకు సిద్ధమయ్యాడు. బ్రంప్ గ్రీన్ ల్యాండ్ ప్రజలకు బంపర్ ఆఫర్ ఇచ్చాడు. ఆ ద్వీపంలోని ప్రతి వ్యక్తికి 10వేల దాలర్ల నుంచి లక్ష దాలర్ల దాకా ఇచ్చి ఆ ప్రాంతాన్ని ఖాళీ చేయించేందుకు వ్యూహం రచిస్తున్నాడు. డబ్బుకు లోకం దాసోహం అన్నట్లు ఒకవేళ గ్రీన్ ల్యాండ్ ప్రజలు దాలర్ల వర్షానికి తడిసి మురిసిపోయేందుకు, తమ స్వేచ్ఛను అమ్ముకునేందుకు సిద్ధమైతే మాత్రం బ్రంప్ గ్రీన్ ల్యాండ్ ను సునాయాసంగా స్వాధీనం చేసుకునే అవకాశాలు పుష్కలంగా ఉన్నాయి. అయితే బ్రంప్ వేస్తున్న ఈ పాచికకు డెస్మార్క్ కంగుతింది. ఊహించని ఈ అమృతగంధం కకావికలమవుతోంది. గ్రీన్ ల్యాండ్ వేరైతే ఏం చేయాలో డెస్మార్క్ ప్రభుత్వానికి అర్థం కావట్లేదు. ఒకవేళ ప్రత్యక్ష యుద్ధంలో దిగితే అగ్రరాజ్యంతో అటలాడ్డం అంత ఆపామాషీ కాదని ఆందోళన చెందుతోంది. ఉత్తర అమెరికా, యూరప్ మధ్యలో ఉన్న ఈ ద్వీపం సొంతమైతే అమెరికాకు యుద్ధవ్యూహాలు రచించడం మరింత సులువవుతుంది. అమెరికా సైన్యానికి ఇది వ్యూహాత్మక ప్రాంతమవుతుంది. ఇప్పటికే వాయవ్య గ్రీన్ ల్యాండ్ ప్రాంతంలో అమెరికా సైనిక స్థావరముంది. అరుదైన ఖనిజాలకు పుట్టినిల్లుగా ఉన్న గ్రీన్ ల్యాండ్ సొంతమైతే... ఖనిజాల కోసం చైనా పై ఆధారపడే అవస్థ తప్పుతుందని బ్రంప్ ఆలోచనని చాలా మంది అంటున్నారు. స్వయం పాలిత ప్రాంతంగా, డెస్మార్క్ నియంత్రణలో ఉన్న గ్రీన్ ల్యాండ్ లో లక్షల్లోపు జనాభా ఉంది. ఇప్పటికే బ్రంప్ కన్ను పలు దేశాలపై పడింది. ఎక్కడైనా సరే తమ పెత్తనం సాగలన్న దురంహకార ధోరణి స్పష్టంగా కనిపిస్తోంది. అసలు మీకు గ్లోబల్ పవర్ ఎవరిచ్చారు? ఏ దేశంపై అయినా సైనికచర్యలు తీసుకునే అధికారం మీకుందా అంటూ ఓ ఇంటర్వ్యూలో బ్రంప్ ను ప్రశ్నిస్తే... తన నైతికతే తనకున్న పరిమితి అని చాలా తెలివిగా సమాధానం ఇచ్చాడు. అంతర్జాతీయ చట్టాలతో తనకు పనిలేదని, ఏ దేశంలో ప్రజలు బాధపడ్డా తాను సహించబోనని అన్నాడు. పనిలో పనిగా గ్రీన్ ల్యాండ్ స్వాధీనం అమెరికాకు చాలా అవసరమని తెలిపాడు. బహుశా అమెరికా ప్రజల్లో చాలా మంది ఇలాంటి అధ్యక్షుణ్ణి కోరుకుంటున్నారేమో... ఎందుకంటే ఓ విశ్లేషకుడు మాట్లాడుతూ... అమెరికా అధ్యక్షుడు రాజకీయ నాయకుడు కావల్సిన అవసరం లేదు... బిజినెస్ డీల్ చేసేవాడైతే చాలు... అమెరికన్లకు కావల్సింది ప్రపంచ దేశాలను సమర్థంగా డీల్ చేయడమే అన్నారు. గ్రీన్ ల్యాండ్, వెనిజులా వ్యవహారాలు చూస్తుంటే ఆ మాట నిజమే అనిపిస్తోంది.

ప్రమాదాలు సంభవించే స్థలాలను పరిశీలించిన ఆర్టీఏ అధికారులు



శామీర్ పేట, జనవరి 10(గరుడ వార్త) : ప్రమాదాలు సంభవించే స్థలాలను ఆర్టీఏ అధికారులు, ట్రాఫిక్ పోలీసులు పరిశీలించారు. శనివారం శామీర్ పేట మండలం మజీద్ పూర్ చౌరస్తాలోని ప్రమాదాలు జరిగే (బ్లాక్ స్పాట్) స్థలాలను జిల్లా ఆర్టీఏ సభ్యుడు జైపాల్ రెడ్డి అధికారులతో కలిసి రోడ్ భద్రత మానోత్సవాల్లో భాగంగా పరిశీలించారు. ఈ సందర్భంగా జైపాల్ రెడ్డి మాట్లాడుతూ రోడ్డు ప్రమాదాలకు ప్రధాన కారణం మానవ తప్పుదాటే అని తెలిపారు. ముఖ్యంగా బస్సులు, లారీలు, ఆటోలు, కార్లు నడిపే డ్రైవర్ల అతివేగాన్ని పూర్తిగా నివారించాలన్నారు. రహదారులపై ప్రయాణిస్తున్న ప్రతి వాహనదారుడు ట్రాఫిక్ నిబంధనలు కచ్చితంగా పాటించాలని, ట్రాఫిక్ సిగ్నల్స్ ను నిర్లక్ష్యం చేయకూడదని సూచించారు. అలాగే మద్దం సేవించి వాహనాలు నడప రాదని, సెల్ ఫోన్ మాట్లాడుతూ డ్రైవింగ్ చేయరాదని చెప్పారు. సీటు బెల్ట్ ధరించాలని, రోడ్డు భద్రతపై ప్రజల్లో అవగాహన పెంచడం తోనే ప్రమాదాలను నివారించవచ్చని పేర్కొన్నారు. మజీద్ పూర్ చౌరస్తా వద్ద గతంలో జరిగిన ప్రమాదాలను దృష్టిలో ఉంచుకుని భవిష్యత్తులో ప్రమాదాలు జరగకుండా చర్యలు తీసుకోవాలని అధికారులు నిర్ణయించారు. ఈ మేరకు ఆ ప్రాంతంలో ట్రాఫిక్ సిగ్నల్స్ ఏర్పాటు, సరిపడా స్ట్రీట్ లైటింగ్ ఏర్పాటు, రహదారి మార్సింగ్లు, సూచిక బోర్డులు ఏర్పాటు చేయాలని సంబంధిత శాఖల అధికారులు సమన్వయంతో చర్యలు తీసుకోవాలని నిర్ణయించారు. ఈ కార్యక్రమంలో మోటార్ వెహికల్ ఇన్స్పెక్టర్ సాదుల శ్రీనివాస్, మేడ్చల్ ట్రాఫిక్ సీఐ మధుసూధన్, జిల్లా వైర్లెస్ ఆఫీస్ గృహ శాఖ అధికారి లావణ్య రెడ్డి, ఆర్ అండ్ బి జి ఎం వెంకట్ రెడ్డి, ఆర్ అండ్ బి డి ఈ శంకర్, ఆర్ అండ్ బి ఏ ఈ రంజిత్, ఎల్ఐఐఐపిఎల్ సీనియర్ ఇంజనీర్ బి సర్వేష్, ఎల్ఐఐఐపిఎల్ మేనేజర్ ఎన్ వెంకటేష్, ఎన్ హెచ్ఎఐ మోహన్ రావు, జిహెచ్ఎంసీ రాంచందర్, తదితరులు పాల్గొన్నారు.

ఉపాధి.. గ్రామాభివృద్ధికి హామీ..



ఆదిలాబాద్ : ఉమ్మడి జిల్లాలో పంచాయతీ ఎన్నికలు పూర్తయ్యాయి.. కొత్తగా పంచాయతీ పాలకవర్గం కొలువుదీరనుంది. సర్పంచిగా ఎన్నికైనందుకు సంబరంగా ఉన్నా.. ప్రస్తుత పరిస్థితుల్లో పంచాయతీలను నిధుల కొరత వెంటాడుతుండటంతో గ్రామాన్ని అభివృద్ధి చేయడం సవాల్.. ఈ పరిస్థితుల్లో ఉపాధి హామీ పథకం అండగా నిలుస్తోంది. పక్కాగా, ప్రణాళికబద్ధంగా పనులు చేయించ గలిగితే కూలీలకు ఉపాధి కల్పించడంతో పాటు, పల్లెలను ప్రగతి దిశగా తీసుకుపోవచ్చు.. గతంలో పోలిస్తే పథకంలో కొన్ని మార్పులు చేశారు. పథకం పేరు మార్చడంతో పాటు పని దినాలు వంద నుంచి 125కి పెంచారు. 266 పనులను గుర్తించి ప్రభుత్వం ఉత్తర్వులు జారీ చేసింది. వాటిపై సర్పంచులు దృష్టి సారించాలి. **స్వచ్ఛ గ్రామాలుగా..** గ్రామాలను సంపూర్ణ పారిశుధ్య గ్రామాలుగా తీర్చిదిద్దేందుకు ఉపాధి పథకంలో అవకాశం ఉంది. మరుగుదొడ్ల నిర్మాణంలో అవసరమైన గుంతలను కూలీలతో తవ్వించి, ప్రతి ఇంటికి మరుగుదొడ్డి నిర్మించవచ్చు. **సీటిని నిల్వ చేసుకునేలా..** సాగు భూముల్లో కాంటూరు కందకాలు, ఊట కుంటలు, ఫాంపాంప్స్, చెక్ డ్యాంలు, రాళ్లకట్టలు తదితర వాటిని ఏర్పాటు చేసుకోవడానికి వీలుంది. ముందుగా ప్రతిపాదనలు సిద్ధం చేసుకొని పక్కా పనులు పూర్తిచేస్తే.. భూగర్భ జలమట్టం పెరుగుతుంది. **మొక్కలు నాటుదాం..** గ్రామాల్లో మొక్కలు నాటి హరితవనం పెంపొందించేందుకు వీలుంది. పంచాయతీల్లో సర్గర్ అందుబాటులో ఉంది. గుంతలు తవ్వడం మొదలు, మొక్కలను నాటేందుకు, పోషణకు కూడా డబ్బులు ఇస్తున్నారు.

సాగుకు ఊతం.. గ్రామాల్లో చెరువులు, చెక్ డ్యాంలు, ఊట కుంటలు, ప్రాజెక్టు కాల్యుల్లో నుంచి వూడిక తీసుకునేందుకు అవకాశం ఉంది. కూలీలతో పనులు చేయిస్తే అటు వారికి ఉపాధి చూపడంతో పాటు నీటి వనరులను బాగు చేసుకోవచ్చు. **‘దా’ చూపండి..** గ్రామం నుంచి ఇతర గ్రామాలకు, పంట పొలాలకు దారులు లేని ప్రాంతాలకు ఉపాధి పథకం కింద పొలం బాటలు వేసుకోవచ్చు. ఎడ్లబండ్లు, ఇతర వాహనాలు వెళ్లేందుకు వీలవుతుంది. గ్రామంలో పంచాయతీ, అంగన్వాడీ కేంద్రాలకు సొంత భవనం లేకుంటే ఉపాధి హామీ పథకంలో నిర్మించుకునే వీలుంది.. ఎవరిని సంప్రదించాలి ఉపాధి హామీ పథకాన్ని అమలు చేసేందుకు మండల స్థాయిలో ప్రత్యేకంగా సిబ్బంది ఉంటారు. జిల్లాలో పీడీతో పాటు ఏపీడీ, మండలాల్లో ఏపీవో, సాంకేతిక సహాయకులు, గ్రామాల్లో క్షేత్ర సహాయకులు ఉంటారు. మండల అభివృద్ధి అధికారి పర్యవేక్షణలో పనుల గుర్తింపు, ఎంపిక, ఆమోదం, మంజూరు ఉంటాయి. సొంత గూడు లేని పంచాయతీలు : 679 భవనాల్లేని అంగన్వాడీ కేంద్రాలు : 274 మరుగుదొడ్లు లేని కుటుంబాలు : 1,35 లక్షలు పంచాయతీలు : 1514 జాబ్ కార్డులు ఉన్నవారు : 3.75 లక్షలు ఉపాధి కూలీలు : 12.84 పనులు : 266 కేటాయించిన నిధులు : రూ. 380 కోట్లు

మనవి ఆలకించి అలియాబాద్ ప్రధాన రహదారిపై వీధి దీపాలు ఏర్పాటు చేస్తున్నందుకు...

మాజీ మంత్రి, ఎమ్మెల్యే మల్లారెడ్డి, అలియాబాద్ కమిషనర్ చంద్రశేఖర్ కు ధన్యవాదాలు...

మాజీ ఎంపీటీసీ సగ్గు శ్రీనివాస్ యాదవ్.



శామీర్పేట (గరుడ వార్త) : ప్రజా శ్రేయస్సు కొరకై మనవి చేయగా దాన్ని ఆలకించి, అలియాబాద్ ఎక్స్ రోడ్ నుండి అంబేద్కర్ విగ్రహం వరకు వీధి దీపాలను ఏర్పాటు చేసినందుకు గాను మాజీ మంత్రి ప్రస్తుత ఎమ్మెల్యే చామకూర మల్లారెడ్డి, అలియాబాద్ మున్సిపాలిటీ కమిషనర్ చంద్రశేఖర్ కు అలియాబాద్ మాజీ ఎంపీటీసీ సగ్గు శ్రీనివాస్ యాదవ్ ధన్యవాదాలు తెలిపారు. గతవారం అలియాబాద్ ఎక్స్ రోడ్డు నుండి అంబేద్కర్ విగ్రహం వరకు. వీధి దీపాలు (స్ట్రీట్ లైట్స్) లేక, రాతివేళ్లలో ప్రజలు ప్రమాదాలకు గురై, దింతో కొందరి విలువైన ప్రాణాలు కోల్పోవడం జరిగిందని, కావున దయచేసి వీధి దీపాలు ఏర్పాటు చేయమని సగ్గు శ్రీనివాస్ యాదవ్ ఫిర్యాదు మేరకు .స్ట్రీట్ లైట్స్ ఏర్పాటు చేస్తున్నందుకు. ఆయన గౌరవ మాజీ మంత్రి, మేడ్చల్ నియోజకవర్గ ఎమ్మెల్యే చామకూర మల్లారెడ్డి. అలియాబాద్ మున్సిపల్ కమిషనర్ చంద్రశేఖర్ లకు తన తరపున అవినీధంగా అలియాబాద్ ప్రజలందరి తరపున ధన్యవాదాలు తెలియజేస్తున్నట్లుగా ఆయన ప్రకటనలో పేర్కొన్నారు .

ఐఐటీ.. సంపద సృష్టిలో మేటి

సంగారెడ్డి : ఐఐటీ హైదరాబాద్.. విసూత్తు అవిష్కరణలతో పాటు 5జీ, 6జీ వంటి సాంకేతిక అభివృద్ధిలో భాగస్వామ్యం అవుతూ దేశ, విదేశాల్లోని ప్రఖ్యాత విద్యాసంస్థలకు డీటుగా నిలుస్తోంది. ఈ క్రమంలో విద్యాసంస్థకు అవసరయ్యే సందర్భం సృష్టించే లక్ష్యంతో అడుగేయడం విశేషం. ఇందుకు ఏం చేస్తున్నారో మనమూ తెలుసుకుందాం పదండి.. ఐఐటీలో వందలాది కోర్సులు అమలువుతున్నాయి. జపాన్, అమెరికా వంటి 13 దేశాలు, పలు రాష్ట్రాలతో వివిధ అంశాలపై ఎంఓయాలకు కుదుర్చుకోగా, విద్యార్థులు, అధ్యాపకులు నూతన అవిష్కరణకు పరిశోధనలు సాగిస్తున్నారు. ఇందుకు అవసరమయ్యే సౌర విద్యుత్తు ఉత్పత్తితో పాటు వాన నీటి సంగ్రహణ, వ్యర్జజలాల రీసైక్లింగ్ పై ప్రత్యేక దృష్టిసారించారు. వికసిత భారత్ సంకల్పంలో భాగంగా 2030లోపు ఈ లక్ష్యాలను సాధించేందుకు ప్రణాళికతో ముందుకు సాగుతున్నారు. **సౌర విద్యుత్తు: 8.5 మెగావాట్లు** అన్నింటికీ విద్యుత్తు అవసరం ఎంతో ఉంటుంది. దీన్ని సొంతంగా సృష్టించుకోవాలంటే సౌరశక్తి వినియోగం ఒక్కటే దారి. ఇందుకు వాహనాల పార్కింగ్ షెడ్లపై సౌర పలకలు బిగించారు. ప్రస్తుతం 8.5 మెగావాట్ల సౌరవిద్యుత్తు ఉత్పత్తి చేస్తున్నారు. భవిష్యత్తు కోసం

మరో 10 మెగావాట్లు ఉత్పత్తి చేయాలన్నదే లక్ష్యం. సంస్థ ప్రాంగణంలో ఫ్లాంట్ ను సిద్ధం చేస్తున్నారు. ప్రయోజనం: సౌరవిద్యుత్తు ఉత్పత్తితో ఏటా చెల్లించే రూ.30 కోట్ల బిల్లును ఆదా చేసి అవకాశం ఉంటుంది. **జల సంరక్షణ: 5 కోట్ల లీటర్లు** జల సంరక్షణ ఎంత అవసరమో ప్రత్యేకంగా చెప్పనక్కర్లేదు. ఇందుకు వాన నీటి సంరక్షణ ప్రధాన మార్గం. ఐదు జల సంరక్షణ కుంటలు తవ్వి నీరంతా వాటిల్లోకి వెళ్లే ఏర్పాట్లుచేశారు. ప్రస్తుతం 5 కోట్ల లీటర్ల నీటిని సంరక్షిస్తున్నారు. తద్వారా భూగర్భ జలాలు వృద్ధి చెందాయి. మరో 5 కోట్ల లీటర్ల నీటి సంరక్షణకు కుంటల తవ్వకాలకు ప్రణాళిక సిద్ధం చేశారు. వానాకాలంలో వడే ప్రతి నీటి చుక్క వినియోగానికి కనరత్తు చేస్తున్నారు. ప్రయోజనం: ఏటా నీటి రవాణాతో పాటు ఇతర అవసరాలకు చెల్లించే రూ. 15 కోట్ల మేర వ్యయం తగ్గించుకోవచ్చు. **పర్యావరణ పరిరక్షణ..** ఐఐటీ ప్రాంగణంలో పర్యావరణ పరిరక్షణే లక్ష్యంగా విద్యార్థులు, అధ్యాపకులు సైకిళ్లను ఉపయోగిస్తున్నారు. చోడర రహిత ఎలక్ట్రానిక్ వాహనాలను వాడుతున్నారు. ఎరువుగా మార్చి.. తడి, పొడి చెత్తను వేరు చేసి సంపద సృష్టించే కార్యక్రమాన్ని చేపట్టారు. తడి చెత్తను వర్మిక్రొపోస్సు ఎరువుగా మార్చి ఉద్యాన పంటలకు ఉపయోగిస్తున్నారు. వ్యర్జజలాలు.. శుద్ధి చేసి.. వసతిగృహాలతో పాటు ఇతర సంస్థల నుంచి వచ్చే వ్యర్థ జలాల రీసైక్లింగ్ కు మూడు ఫ్లాంట్లు ఏర్పాటు చేశారు. వీటి ద్వారా శుద్ధి చేసి తాగునీటికి, ఇతర అవసరాలకు వినియోగిస్తున్నారు. ప్రయోజనం: నీటి కోసం అవస్థలు తప్పుతాయి. ఆదర్శంగా తీర్చిదిద్దాలి..

టీఎస్ మూర్తి, డైరెక్టర్, ఐఐటీ దేశంలోని విద్యాసంస్థలకు మార్గదర్శకంగా ఉండాలనే సంకల్పంతో ఐఐటీహెచ్ఎస్ తీర్చిదిద్దుతున్నాం. సహజ వనరుల వినియోగంపై దృష్టిసారించాం. సొంతంగా ఆదాయాన్ని సృష్టించుకోవాలని నిర్ణయించుకొని ముందుకు సాగుతున్నాం. **రేషన్ కార్డు ఈ-కేవైసీ తప్పనిసరి..** కామారెడ్డి : రేషన్ కార్డులకు ఈ-కేవైసీ పూర్తి చేయించాలని పౌరసరఫరాలశాఖ ఆదేశాలు జారీ చేసింది. నకిలీవి తొలగించడానికి వీలుగా అధికారులు కార్డుల్లోని సభ్యులందరు ఆయా రేషన్ దుకాణాలకు వెళ్లి ఈ-కేవైసీ చేయించుకోవాలని అధికారులు సూచిస్తున్నారు. వాస్తవానికి రెండేళ్ల కిందటే ఈ ప్రక్రియ పూర్తిచేయాలని కేంద్రం సూచించింది. కానీ ఉమ్మడి నిజామాబాద్ జిల్లాలో 7,59,246 రేషన్ కార్డులకు గాను.. అందులో 5,37,143 కార్డుదారులు ఈ-కేవైసీ చేయించుకున్నారు. ఇప్పటివరకు ఈ ప్రక్రియ 70.74 శాతం పూర్తికాగా.. ఈ నిెలాఖరు నాటికి అందరు ఈకేవైసీ పూర్తి చేసుకోవాలని అధికారులు లబ్ధిదారులకు సూచిస్తున్నారు. కొత్త సభ్యులు కూడా.. ఉమ్మడి జిల్లాలో సుమారు 80 వేల వరకు నూతన కార్డులు అందాయి. వీటిల్లో లక్షకు పైగా కొత్త లబ్ధిదారులు చేరారు. వీరందరూ తప్పనిసరి

ఈ-కేవైసీ చేయించుకోవాలి. పాత కార్డుల్లో పేరు తొలగించుకొని వీటిల్లో చేరిన వారు సైతం ఈ ప్రక్రియ పూర్తిచేయించుకోవాల్సిందే. ఇందుకు లబ్ధిదారులు సమీపంలోని రేషన్ దుకాణానికి వెళ్లి బయోమెట్రిక్ అప్డేట్ చేసుకోవాలి. త్వరగా పూర్తి చేయించుకోవాలి.. ఈ-కేవైసీ ప్రక్రియ పూర్తి చేయాలని ఆదేశాలు వచ్చాయి. కేంద్ర, రాష్ట్ర కార్డుల్లో ఇప్పటివరకు 70 శాతానికి పైగా ఈ ప్రక్రియ పూర్తయింది. మిగతా కార్డుదారులు తప్పకుండా ఈ-కేవైసీ చేయించాలి. దేశంలో భవిష్యత్తులో ఇబ్బందులు ఎదురుకావొచ్చు, వెంకటేశ్వరరావు, డిఎస్ఎస్, కామారెడ్డి



లెక్కల్లోనే మొక్కలు..!

కోదాడ : ఈ చిత్రంలో మొక్కలు ఎండిపోయి వాటి రక్షణకు కట్టిన కర్రలు మాత్రమే కనిపిస్తున్న ప్రాంతం కోదాడ పురపాలకలోనిది. ఈ ఏడాది మొక్కలు నాటి అధికారులు రక్షణను గాలికొదిలేయడంతో కర్రలు మాత్రమే మిగిలాయి. ఒక్క కోదాడలోనే కాదు జిల్లాలోని మిగతా పురపాలకల్లోనూ ఇదే పరిస్థితి ఉంది. పట్టణాల్లో రోజురోజుకు విపరీతంగా కాలుష్యం పెరుగుతోంది. కాలుష్యాన్ని తగ్గించి, పట్టణ వాసులకు ఆహ్లాదం పెంచేందుకు పచ్చద సం పెంచే లక్ష్యంగా ప్రభుత్వం వన మహోత్సవం కార్యక్రమం ఏటా నిర్వహిస్తోంది. ఒక్కో పురపాలకలో ప్రతి ఏడాది లక్షల్లో మొక్కలు నాటుతున్నా వాటి సంరక్షణను గాలికొదిలేయడంతో మొక్కలు పెరగట్లేదు. ఇలా కొన్నేళ్లుగా పట్టణాల్లో రూ.కోట్లు వెచ్చించి లక్షల మొక్కలు నాటుతున్నారు. పట్టణాల్లో చూద్దామన్నా మొక్కలు కానరాని పరిస్థితి. మొక్కల పేరిట ఏటా రూ.కోట్లలో ప్రజల ధనం దుర్వినియో గం అవుతున్నా అధికారులు పట్టించుకోవట్లేదనే విమర్శలు ఉన్నాయి. జిల్లావ్యాప్తంగా ఐదు పురపాలకల్లో 11 లక్షల పైనే మొక్కలు నాటారు. కానీ క్షతస్థాయిలో కనీసం 30 శాతం కూడా కనిపించట్లేదు. అధికా



రులు మాత్రం మొక్కలు బతికినట్లు లెక్కలు చూపెట్టడం గమనార్హం. నాటిన వెంటనే పశువులు తినకుండా, వాహనాలు తొక్కుకుండా రక్షణ కోసం గ్రీల్స్, బుట్టలు ఏర్పాటు చేయాలి. కానీ క్షతస్థాయిలో చాలా ప్రాంతాల్లో బుట్టలు బిగించకపోవడంతో పశువులు తిని, వాహనాలు తొక్కి కొంత మేర చనిపోయాయి. సరిపడా నీరు అందించక మరికొన్ని మొక్కలు ఎండిపోయాయి. సిబ్బంది కొరత ఉందని, నీటి ట్యాంకర్లు సరిపడా లేక సంరక్షణ ఇబ్బందిగా మారిందని పుర అధికారులు చెబుతున్నారు.

చర్యలు తీసుకుంటాం: - రమాదేవి, పుర కమిషనర్ కోదాడ
పట్టణంలో ఈ ఏడాది ప్రభుత్వ లక్ష్యనికి దగ్గరగా మొక్కలు నాటాం. వాటిని సంరక్షించేందుకు క్షతస్థాయిలో చర్యలు తీసుకుంటున్నాం.

వన ‘వేదన’!

నర్సాపూర్ : నర్సాపూర్ అటవీ క్షత్రాధికారి కార్యాలయం పరిధిలో సిబ్బంది కొరత వేధిస్తోంది. వనాల విస్తీర్ణం ఎక్కువై.. అధికారులు తక్కువ కావడంతో నిఘా కరవైంది. మరోవైపు అటవీ క్షత్రాధికారి కార్యాలయానికి సొంత భవనం లేకపోవడం గమనార్హం. రేంజ్ పరిధిలో ఎఫ్ఆర్ఓ, బీట్ అధికారుల పోస్టులు చాలా వరకూ ఖాళీగా ఉన్నాయి. అటవీ క్షత్రాధికారి అరవింద్‌కు ఇటీవల పదోన్నతి రావడంతో బదిలీపై వెళ్లారు. తూప్రాన్ ఎఫ్ఆర్ఓ అంబర్‌సింగ్‌కు అదనపు బాధ్యతలు అప్పగించారు. రెండు చోట్లా విధుల నిర్వహణ కష్టమవుతోంది. నర్సాపూర్, బ్రాహ్మణపల్లి, శివ్వోపేట, వెంకట్రావుపేట, తిర్మలాపూర్ విభాగాలకు సెక్షన్ అధికారులున్నారు. వీరితో పాటు డిప్యూటీ రేంజ్ అధికారి కూడా ఉన్నారు. బీట్ అధికారులు మాత్రం 18 మందికి గాను ఏడుగురే ఉన్నారు. ఒకరు దీర్ఘకాలిక సెలవుపై వెళ్లారు. వీరి కొరత కారణంగా క్షత్రస్థాయిలో ఏం జరుగుతుందనేది ఉ స్సత్రాధికారులకు తెలియడం లేదు. నలుగురు ఔన్ క్యాంప్ సిబ్బంది ఔట్ స్పోర్టింగ్ విభాగం కింద నియమితులయ్యారు. **పక్కా భవనాలు లేక అపస్థలు..** అటవీ క్షత్రాధికారి కార్యాలయానికి భవనం లేక బీట్ ఆఫీసర్ బిల్డింగ్‌లో కొనసాగిస్తున్నారు. దీంతో నెలవారీ సమావేశాల నిర్వహణ ఇబ్బందిగా ఉంటోంది. స్థానికంగా ఐదు భవనాలుండగా అవి క్రమంగా శిధిలావస్థకు చేరుకున్నాయి. వర్షం పడితే ఉరుస్తున్నాయి. నిర్వహణ కొరవడి అధ్యానంగా మారాయి.

ఉద్యోగులుంటే సమస్యలు దూరమవుతాయిలా.. సిబ్బంది ఉంటే కలవ అక్రమ రవాణా పూర్తిస్థాయిలో అరికట్టవచ్చు. వానాకాలంలో ఖాళీ స్థలాల్లో మొక్కల పెంపకం చేపట్టవచ్చు. సహజ వనరులైన మట్టి, ఇసుక, రాళ్ల తరలింపును నిలువరించవచ్చు. అటవీ భూముల ఆక్రమణలను అడ్డుకోవచ్చు. నర్సరీల నిర్వహణ పకడ్బందీగా



ఉంటుంది. లక్ష్యం మేరకు మొక్కలను పంపిణీ చేయొచ్చు. ఆదవుల అభివృద్ధిలో భాగంగా జలసంరక్షణ పనులపై రృప్తి పెట్టవచ్చు. నర్సాపూర్ అటవీ శాఖ పందర్లొ విస్తీర్ణం: 11,716 హెక్టార్లు ఎఫ్ఆర్ఓ: ఇన్‌ఛార్జి అధికారి బీట్ అధికారులు 18 ఖాళీలు 10 ఉన్నతాధికారులకు నివేదించాం అంబర్‌సింగ్, ఇన్‌ఛార్జి అటవీ క్షత్రాధికారి సిబ్బంది కొరతపై ఉన్నతాధికారులకు నివేదిస్తూనే ఉన్నాం. ఉ న్నవారితోనే అటవీ సంరక్షణకు కృషి చేస్తున్నాం. ఎక్కువగా బీట్ అధికారుల పోస్టులే ఖాళీగా ఉన్నాయి.

నార్లు పోసేందుకు నీళ్లేవీ!



మెట్‌పల్లి: గంగనాల ప్రాజెక్టు కింద యాసంగి పంటలకు నీరందే పరిస్థితి లేక ఇబ్రహీంపట్నం, మల్లాపూర్ మండలాల రైతులు ఆందోళన చెందుతున్నారు. తాత్కాలికంగా సదర్నాల్ బ్యారేజీ నుంచి నీటిని విడుదల చేయాలని కోరుతున్నారు. ఇబ్రహీంపట్నం మండలం వేములకుర్తి శివారులో గోదావరిపై 1956లో గంగనాల ప్రాజెక్టు నిర్మించారు. దీని కింద వేములకుర్తి, యామాపూర్, ఫకీర్‌కొండాపూర్, మల్లాపూర్ మండలం మొగిలిపేటతో పాటు పలు గ్రామాలకు సాగునీరందుతోంది. ఎస్సారెస్సీ నుంచి గోదావరి ద్వారా ప్రాజెక్టుకు నీరు చేరి రెండు పంటలు పండేవి. కాగా నిర్మల్, జగిత్యాల జిల్లాల సరిహద్దులో మూలరాంపూర్-పొన్నల్ మధ్య నదిపై సదర్నాల్ ప్రాజెక్టు చేపట్టగా దిగువకు వదిలే పరిస్థితి లేదని వాపోతున్నారు. **ఎగువన బ్యారేజీ నిర్మాణంతో..** గంగనాల ప్రాజెక్టు ఎగువన రూ.531 కోట్లతో 1.58 టీఎంసీల నిల్వ సామర్థ్యంతో పొన్నల్ బ్యారేజీ నిర్మాణం చేపట్లారు. ప్రస్తుతం పసులు తుది దశలో ఉండగా, ఈ నెలలో ప్రారంభించనున్నట్లు తెలుస్తోంది. నిర్మల్ జిల్లాలో సదర్నాల్ ఆనకట్ట కింద 13,120 ఎకరాలకు, జిల్లాలోని ఇబ్రహీంపట్నం మండలం వేములకుర్తి, యామాపూర్, ఫకీర్‌కొం దాపూర్, మొగిలిపేట, మల్లాపూర్ మండలం ఒబులాపూర్, సంగం, శ్రీరాంపూర్, పాతదాంరాజ్‌పల్లి, కొత్తదాంరాజ్‌పల్లి, వాల్తొండ గ్రామాల్లోని 4,896 ఎకరాలకు నీరందించాలన్నది లక్ష్యం.

గాగేగులగుట్టను కలిగించి.. గుట్టుగా అక్రమార్పించి



గంగాధర : గంగాధర రెవెన్యూ శివారులోని గోగులగుట్ట మట్టిని 15 రోజులుగా అక్రమార్కులు తరలించుకుపోతున్నా రెవెన్యూ అధికారులు చూసీచూడనట్లు వ్యవహరిస్తున్నారు. పొక్లెయిన్‌తో గుట్టను తవ్వి గుట్టుగా టీపుర్ల ద్వారా మట్టిని తరలిస్తున్నారు. బండరాళ్లు పగులగొట్టి, పచ్చని చెట్లను నేలకూల్చి పర్యావరణాన్ని హరిస్తున్నారు. ఇదంతా ఓ మాజీ ప్రజాప్రతినిధి కనుసన్నల్లో జరుగుతుందన్న ఆరోపణలు వ్యక్తమవుతున్నాయి. ఇప్పటికే దాదాపు 300 టీపుర్ల మట్టి కొల్లగొట్టగా గుట్ట అడుగున దాదాపు 8 గంటల స్థలం ఏర్పడింది. ఈ స్థలాన్ని పక్కనున్నవారు కట్టా చేసేందుకు ప్రయత్నిస్తున్నట్లు ఆరోపణలు వ్యక్తమవుతున్నాయి. ఒక్కో టీపుర్ మట్టికి రూ.2,50 0నుంచి రూ.3 వేల వరకు విక్రయిస్తుండగా రూ.9 లక్షల విలువగల మట్టిని దోచుకెళ్లారు. స్థానికంగా ఓ వేరుకల మందిర భవన నిర్మాణానికి ఈ మట్టిని అక్రమంగా తీసుకెళ్లారు. **హద్దులు ఏర్పాటు చేస్తేనే..** గతంలో ఇదే గుట్టకు నివాస స్థలాలుగా పట్టాలు కూడా ఇచ్చారు. ఇక్కడే వైకుంఠదామం నిర్మించారు. ప్రభుత్వ స్థలాలు, గుట్ట చుట్టూ హద్దులు నిర్ణయించి రక్షణ కంచె ఏర్పాటు చేయాలని, లేకపోతే ఇలాగే

స్థానిక వనరులను దోచుకెళ్లారనే అభిప్రాయాలు వ్యక్తమవుతున్నాయి. వరద కాలువ మట్టిని, గుట్టను వదలకుండా అక్రమార్కులు దోచుకెళ్లి స్థానిక వనరులు లేకుండా చేస్తున్నారని మాజీ ఎమ్మెల్యే నుంకె రవిచంకర్ ఆరోపించారు. **రూ.లక్షల స్థలం కట్టా!** వాస్తవానికి ప్రభుత్వ స్థలాలు, గుట్టల మట్టి తవ్వడం నిషేధం ఉ స్సన్నుటికీ గుట్టుచప్పుడు కాకుండా తవ్వి సొమ్ము చేసుకుంటున్నారు. గుట్ట అడుగు భాగాన్ని పక్కనున్నవారు తమ భూమిలో కలిపేసుకునే ందుకు కుట్ర చేస్తున్నారనే ఆరోపణలు వినిపిస్తున్నాయి. బహిరంగ మార్కెట్‌లో ఇక్కడ గుంట స్థలం విలువ రూ.10 లక్షలు ఉండగా రూ.80 లక్షల విలువగల భూమిని కట్టా చేసేందుకు ప్రయత్నిస్తున్నారు. **క్రిమినల్ చర్యలు తీసుకుంటాం** గుట్టను తవ్విసట్లు మా విచారణలో తేలింది. సర్వేయర్‌తో విచారణ జరిపించి హద్దులు నిర్ణయిస్తాం. గుట్ట తవ్వి పోసిన మట్టి కుప్పలకు బహిరంగ టెండర్ నిర్వహిస్తాం. బాధ్యులపై క్రిమినల్ చర్యలు తీసుకుం టాం. రాత్రిపూట వీఆర్‌ఏను కావలా ఉంచుతాం. ప్రభుత్వ వనరులను దోచుకెళ్లే కఠిన చర్యలు తీసుకుంటాం. - రజిత, తహసీల్దారు, గంగాధర

జాతర వేళ.. జర భద్రం



పెద్దపల్లి : భక్తకోటికి కొంగు బంగారమైన మేదారం సమృక్కు, సారలమ్మ మహా జాతర సమీపిస్తుంది. జాతరకు మరో ఇరవై రోజులు మాత్రమే ఉంది. జిల్లాలోని ప్రధాన రహదారులు ప్రమాదాలకు నిలయంగా మారాయి. కల్వర్షులు, మూలమలుపు ప్రాంతాల్లో కనీస రెండుమీటర్ల ఎర్పాలు ఏర్పాటు చేయడంలేదు. వీలైనంత వేగంగా ప్రమాద నియంత్రణ చర్యలు తీసుకోవాల్సిన అవసరముంది. **రేడియం ఏర్పాటుతో అప్రమత్తం**హైదరాబాద్, నిజామాబాద్, ఆదిలాబాద్, మంచిర్యాల, కుమరంభీం జిల్లాల నుంచి భక్తులు సుల్తానా బాద్, పెద్దపల్లి, మంధని గోదావరిఖని ప్రాంతాల్లో ప్రయాణిస్తున్నారు. మంధని నియోజకవర్గంలోని కాటారం, మహాముత్తారం మీదుగా దూరభారం తగ్గడంతో చాలామంది ఈ మార్గాల నుంచే వెళుతుంటారు. ఆర్టీసీ బస్సులు పెద్దపల్లి, మంధని, గోదావరిఖని నుంచి వయో భూపాల పల్లి మీదగా నడిపిస్తున్నారు. జిల్లాలో బ్లాక్స్పాట్ ప్రాంతాల్లో హెచ్చరిక బోర్డులు కనిపించడంలేదు. లోరెవెవ్ కల్వర్షులు, మూలమలుపు ప్రాంతాల్లో రేడియంతో బోర్డులు ఏర్పాటు చేస్తే చోదకులు అప్రమత్తం

కానున్నారు. **ఎక్కువైక్కువ్ ఎలా..**మంధని మండలం వెక్లస్పూర్ గాడుదగండి మలుపు మృత్యు శాపమైంది భట్‌పల్లి సమీపంలోని ఘాట్, ఆరెంద, నాగేపల్లి మలుపులు ఆందోళన కలిగిస్తున్నాయి. తరచూ వాహనాలు టోల్టా పడుతున్నాయి.మంధని, భట్‌పల్లి అటవీ ప్రాంతంలో నాలుగుచోట్ల మలుపు వద్ద ఎలాంటి హెచ్చరికల బోర్డులు కనిపించడంలేదు. కమాన్‌పూర్ మండలం గుండారం, కల్వచెర్ల హైలెవల్ వంతెన, రత్నాపూర్ మూలమలుపు ప్రాంతాల్లో ప్రమాదం పొంచి ఉంది. గోదావరిఖని, మంధని మార్గాల్లో నుందిళ్ల, ముస్సాల, సింగరెడ్డిపల్లి, చందనాపూర్ ప్రాంతాల్లో తరచూ ప్రమాదాలు సంభవిస్తున్నాయి. నూచికలు ఏర్పాటుచేస్తాం ప్రధాన రోడ్లకు ఇరువైపులా ఉన్న ముళ్లపొదలు, పిచ్చిమొక్కలను తొలగిస్తున్నాం. వేగ నియంత్రికలను నిర్మిస్తున్నాం. వెంటనే ప్రమాద సూచికలు ఏర్పాటు చేస్తాం. రోడ్లపై గుంతలు లేకుండా సిబ్బందికి తెలివి చొరవ తీసుకుంటాం. - బావునింగ్, ఈఈ ఆర్‌ఆండబీ

దాతలు ముందుకొస్తే.. ఆనందం పబింతలు

సంగారెడ్డి : పదో తరగతి విద్యార్థులు ఉత్తమ ఫలితాలు సాధించాలనే లక్ష్యంతో సర్కారు బడుల్లో ఉదయం, సాయంత్రం ప్రత్యేక తరగతులు నిర్వహిస్తున్నారు. జిల్లాలోని వివిధ గ్రామాలు, తండాల నుంచి చాలా మంది విద్యార్థులు ఉదయం అల్పాహారం భుజించకుం దానే ఏడు గంటలకే బయల్దేరి పాఠశాలలకు వెళుతున్నారు. ప్రత్యేక తరగతులకు హాజరవుతున్నారు. మధ్యాహ్న భోజనమే దిక్కువతోంది. సాయంత్రం నిర్వహిస్తున్న ప్రత్యేక తరగతుల అనంతరం పిల్లలు ఇంటికి చేరేసరికి రాత్రి అవుతోంది. ఉదయం, సాయంత్రం అల్పాహారం అందక ఆకలితో అలమటిస్తున్నారు. గతంలో మాదిరిగా దాతలు చేయూత అందించాలని విద్యార్థుల తల్లిదండ్రులు కోరుతున్నారు.

స్వచ్ఛంద సంస్థల చొరవతో మేలు జిల్లాలో పలు స్వచ్ఛంద సంస్థలు ఉన్నాయి. వారు ముందుకొచ్చి అల్పాహారం అందిస్తే పిల్లలకు మేలు చేసిన వారవుతారు. వీరితో పాటు ఉపాధ్యాయులు, పారిశ్రామిక యాజమాన్యాలు, ప్రజాప్రతిని ధులు స్పందిస్తే సమస్య సునాయాసంగా పరిష్కారం అవుతుంది. గతేడాది జిల్లా కలెక్టర్ ప్రత్యేక నిధులను కేటాయించారు. ఈ దిశగా కలెక్టర్ ప్రయత్నం చేయాలి. **జిల్లాలో విద్యార్థుల లెక్కలిలా..** ప్రభుత్వ పాఠశాలలు: 1218 పదో తరగతి విద్యార్థులు: 10,289 అక్షయ పాత్ర ద్వారా భోజనం అమలవుతున్నవి: 612



పంట ఏజెన్సీల ద్వారా మధ్యాహ్న భోజనం అందిస్తున్నవి: 606 **త్వరలో నిధులొస్తాయి** వెంకటేశ్వర్లు, జిల్లా విద్యాధికారి ఉత్తమ ఫలితాలు సాధించాలనే లక్ష్యంతో పదో తరగతి విద్యార్థులు నిత్యం ఉదయం, సాయంత్రం గంటపాటు ప్రత్యేక తరగతులు నిర్వహిస్తున్నారు. వారికి అల్పాహారం అందించేందుకు ప్రభుత్వం త్వరలో నిధులు మంజూరు చేసే అవకాశం ఉంది. **ఏకాగ్రత లేపిస్తోంది** సూరజ్, ‘పది’ విద్యార్థి, నారాయణఖేడ్ మాది నారాయణఖేడ్ మండలం సంజీవనోరావుపేట. ఖేడ్ జడ్పీహెచ్‌ఎ స్‌లో పదో తరగతి చదువుతున్నా. ప్రైవేటు వాహనాల్లో ఉదయం ఏడు గంటలకే ఇంటి నుంచి బడికి బయల్దేరుతున్నా. సాయంత్రం వరకు తరగతులు, ఆ తర్వాత ప్రత్యేక తరగతులు ముగించుకొని ఇంటికి వెళ్లేసరికి రాత్రి అవుతోంది. మధ్యాహ్నం తిన్న ఆహారంతోనే రాత్రి వరకు ఉండాలంటే ఇబ్బందిగా మారింది. ఆకలి వల్ల ఏకాగ్రతతో పాఠం వినలేకపోతున్నా.

పట్టణానికి దూరం.. పుగతికేట మార్గం?

జగిత్యాల : సాధారణంగా పురపాలిక, పంచాయతీ ఏదయినా భౌగోళికంగా ఒకే చోట ఉంటుంది. జగిత్యాల బల్లియా పరిధి మాత్రం ఇందుకు భిన్నంగా విస్తరించడం చర్చనీయాంశమైంది. పంచాయతీగా ఉ న్న టీఆర్‌ఎస్‌గేను బల్లియాలో విలీనం చేయగా, దూరంగా ఉన్న నూకపల్లిలో అర్బన్ హౌసింగ్ కాలనీ ఏర్పాటు చేయడం ‘మూడు ముక్కలాట’ను తలపిస్తోంది. **పేదకే పట్టణ కాలనీ** 2004లో కాంగ్రెస్ అధికారంలోకి వచ్చాక జీవన్‌రెడ్డి మంత్రిగా ఉన్న సమయంలో పట్టణానికి చెందిన దాదాపు 4500 మంది పేదలకు మల్కాల మండలం నూకపల్లి పరిధిలో ఇళ్ల పట్టాలిచ్చి ఇందిరమ్మ కాలనీగా నామకరణం చేశారు.రాష్ట్రం ఏర్పాలయ్యాక పార్లమెంటు సభ్యురాలు కల్వకుంట్ల కవిత హయాంలో, 2018 ఎన్నికల సమయంలో నూకపల్లిలో జగిత్యాల అర్బన్ కాలనీ పేరిట 4200 రెండు పడక గదుల ఇళ్లు మంజూరు చేశారు. గత శాసనసభ ఎన్నికలకు ముందు 3,800 మందికి ఇళ్లు పంపిణీ చేశారు. ప్రస్తుతం వెయ్యి కుటుంబాలు మాత్రమే నివాసం ఉంటున్నార.



2500 మంది వరకు జగిత్యాలలోనే ఓటు చేయనున్నారు. **ఇంటి సంబద్ధు లేని ఓటర్లు** 1985లో తెదేమా ప్రభుత్వ హయాంలో గృహ నిర్మాణ శాఖ మంత్రి రాజేశ్వంగార్ల చొరవతో టీఆర్‌ఎస్‌గర్(తారకరామనగర్) పంచాయతీ ఏర్పాటు కాగా ఏదేళ్ల కిందట జగిత్యాల బల్లియాలో విలీనం చేశారు. గ్రామంలో పేదలకు ప్రభుత్వం మంజూరు చేసిన ఇళ్ల పట్టాలు చేతులు మారగా చాలా వరకు బినామీలే ఉంటున్నారు. ప్రభుత్వ స్థలాలకు బల్లియా ఇంటి సంబద్ధు కేటాయింనే పరిస్థితి లేక చాలా మంది సొంతంగానే వేసుకున్నారు. దీంతో ప్రతి ఎన్నికల్లో భౌగోళిక హద్దులు ఆధారంగా పంచాయతీ పరిధిలో నివసిస్తున్న వారితో ఓటరు జాబితా నిర్ధం చేస్తున్నారు. ప్రస్తుతం టీఆర్‌ఎస్‌గర్‌లో 1000 వరకు నివాసాలు, 3,800 మంది వరకు ఓటర్లున్నారు. పలువురి అభ్యంతరాల మేరకు రెండు రోజుల కిందట చేసిన సవరణలో 10వ వార్డులో 2051 మంది, 11వ వార్డులో 1741 మంది ఓటర్లుండేలా జాబితాలు రూపొందించారు. **ఇవేం విన్నపాలు!** పట్టణానికి దూరంగా, భౌగోళికంగా మల్కాల మండలంలో ఉన్న అర్బన్ హౌసింగ్ కాలనీని బల్లియాలో కలపాలన్న ప్రతిపాదనలు విమర్శలకు తావిస్తున్నాయి. పెరిగిన రెండు వార్డులను కాలనీలో ఏర్పాటు చేయాలని పలువురు కోరుతున్నారు. దీన్ని ఆమోదిస్తే ఇతర ప్రాంతాల నుంచీ ఇలాంటి డిమాండ్ల వస్తాయని సీడీఎంపి(మున్సిపల్ పరిపాలన కమిషనర్, డైరెక్టర్) కార్యాలయ వర్గాలు తిరస్కరిస్తున్నట్లు తెలుస్తోంది. మరోవైపు పట్టణాన్ని ఆనుకొని ఉన్న ధరూర్‌ను వదిలి టీఆర్‌ఎస్‌గేను విలీనం చేయడంపై గతంలో స్థానికులు తీవ్ర అసంతృప్తి వ్యక్తం చేశారు. అర్బన్ కాలనీని జగిత్యాల మండలంలో కలపడంతో పాటు, టీఆర్‌ఎస్‌గేను తిరిగి పంచాయతీగా కొనసాగించే అంశాన్ని పరిశీలించాలన్న అభిప్రాయాలు వినిపిస్తున్నాయి.

కంచేసి.. కాజేసి

సకిరేకల్ : ఎలిమినేటి మాధవరెడ్డి ప్రాజెక్టు (ఎఎంఆర్సీ) ప్రధాన కాల్వ ఆక్రమణలకు గురవుతోంది. కాల్వకు ఇరువైపులా ఉన్న నీటిపారుదల శాఖ భూములకు యథేచ్ఛగా కొంచెలు వేసి ఆక్రమిస్తున్నా.. అధికారులు చోద్యం చూస్తున్నారు. ఏఎంఆర్సీకి చివరి ప్రాంతంలో ఉన్న సకిరేకల్ నియోజకవర్గంలో మైనర్ కాల్వలకు నీరు రాకపోవడంతో సకిరేకల్, చందుపట్ల, మద్రూరు మంగళపల్లి, పాలెం, నోముల గ్రామాల్లో ఇవి ఆక్రమణలతో రూపు కోల్పోయాయి. ప్రధాన, మేజర్, మైనర్ కాల్వలు భూములను వీటి వెంట ఉన్న కొందరు ఆక్రమిస్తున్నారు. దాదాపు 200 ఎకరాలకు పైగా అన్యాయకాంతమైనట్లు అంచనా. గతంలో అధికారులు ఏర్పాటు చేసిన హద్దురాళ్లు (ఫిల్డర్లు) ధ్వంసం చేస్తూ తమ భూముల్లో కలిపేసుకుంటున్నారు.

ఏఎంఆర్సీ ఇలా..

జిల్లాలో రెండు లక్షల ఎకరాలకు సాగు, తాగునీరందించే లక్ష్యంతో నిర్మించిన ఏఎంఆర్ ప్రాజెక్టు ప్రధాన కాల్వ పీపివల్లి మండలంలో



మొదలై 135 కి.మీ. ప్రయాణించి సకిరేకల్ మండలం నడిగూడెం వద్ద మూసీ రిజర్వాయర్‌లో కలుస్తుంది. దీనికి 55 డిస్ట్రిబ్యూటర్లు, 250పైగా మైనర్ కాల్వలున్నాయి.

చర్చలు తీసుకుంటాం..:

భూషణాచారి, డీఈఈ, నీటిపారుదలశాఖ సకిరేకల్ డివిజన్ ఏఎంఆర్సీ కాల్వల ఆక్రమణల నిరోధానికి ప్రత్యేక దృష్టిపెట్టాం. ఆక్రమణలు గుర్తించి వారికి నోటీసులు జారీచేసి చట్టప్రకారం చర్యలు చేపడతాం. గతంలో కొందరు ఆక్రమణదారులపై కేసులు నమోదు చేశాం.

ఆక్రమించి.. అక్రమ నిర్మాణాలు సకిరేకల్‌లో ప్రధాన కాల్వ భూములు ఆక్రమించి అక్రమంగా ఇళ్లు, దుకాణాలు నిర్మిస్తున్నా అధికారులు పట్టించుకోవడం లేదు. ప్రధాన కాల్వ వెంట 117 కి.మీ. నుంచి 125 కి.మీ. వరకు కుడి, ఎడమ వైపు ఉన్న కాల్వ భూముల హద్దుల ఫిల్డర్లను కూల్చి ఆక్రమించారు. కాల్వ భూముల్లోకి చొచ్చుకుని వచ్చి వ్యాపార భవనాలు నిర్మిస్తున్నా పట్టింపు లేదు బీ సకిరేకల్ శివారులో ప్రధాన కాల్వ భూమిని ఆక్రమించి చుట్టూ కంచె ఏర్పాటు చేశారు. నీటి పారుదల శాఖ కార్యాలయానికి కూతవేటు దూరంలోనే ఆక్రమణలు జరుగుతున్నా తమ దృష్టికి రాలేదంటూ అధికారులు దాటవేస్తుం డటం గమనార్వం. సకిరేకల్ పద్నానగర్, కొర్లపహాడ్, ఇసుపాముల, చెర్నుపల్లి తదితర గ్రామాల్లో విస్తరించిన ఏఎమ్కార్ డిస్ట్రిబ్యూటరీ, మైనర్ కాల్వలు ఆక్రమణల బారిన పడ్డాయి.

పండగకు ప్రత్యేక బస్సులు

భానుపురి : సంక్రాంతికి ప్రయాణీకుల సౌకర్యార్థం ఆర్టీసీ అధికారులు ప్రత్యేక బస్సులు నడపనున్నారు. విద్య, వ్యాపారం, ఉద్యోగరిత్యా ఇతర ప్రాంతాల్లో స్థిరపడిన వారు సంక్రాంతి పండగను సొంత ఊరిలో జరుపుకొనేందుకు వెళుతుంటారు. ఇలాంటి వారు సురక్షతమైన ప్రయాణం సాగించేందుకు ఆర్టీసీ అధికారులు అదనపు బస్సు సర్వీసులను ఏర్పాటు చేస్తున్నారు. మరోవైపు ఆధారీ కార్డున్న మహిళలకు మహాలక్ష్మి పథకం ద్వారా ప్రభుత్వం ఉచిత ప్రయాణ సదుపాయం కల్పిస్తోంది.

రీజియన్ పరిధిలో..

నల్గొండ రీజియన్ పరిధిలో ఏడు డిపోలు ఉన్నాయి. ఈనెల 9 నుంచి ప్రత్యేక బస్సులు నడిపేందుకు అధికారులు కార్యాచరణ ప్రకటించారు. మొత్తం 298 ప్రత్యేక బస్సులను రీజియన్ పరిధిలో ఏర్పాట్లు చేస్తున్నారు. ఇందులో డిపోల వారీగా బస్సులను ఇప్పటికే సిద్ధంగా



ఉంచారు. ప్రయాణీకులతోపాటు ప్రభుత్వం ఈ నెల 10 నుంచి 16 వరకు విద్యాసంస్థలకు సెలువులు ప్రకటించింది. హైదరాబాద్‌కు విద్య, ఉద్యోగం, వ్యాపారాల నిమిత్తం వెళ్లినవారు వేలాది మంది ఉన్నారు. సంక్రాంతికి స్పష్టలాలకు రానున్నారు. వీరికి ఇబ్బందులు లేకుండా ఆర్టీసీ అధికారులు అదనంగా బస్సు సర్వీసులు ఏర్పాటు చేస్తున్నారు. **ఆర్టీసీలోనే సురక్షత ప్రయాణం** -కొణతం జాన్‌రెడ్డి, ఆర్‌ఎం ఆర్టీసీ, నల్గొండ ఆర్టీసీ బస్సు సర్వీసులను ప్రయాణీకులు ఆదరించాలి. ఇబ్బందులు లేకుండా ప్రయాణీకులను వారి గమ్యస్థానాలకు చేర్చడమే మా లక్ష్యం. రద్దీని బట్టి అదనంగా సర్వీసులు నడుపుతాం. ఈ అవకాశాన్ని సద్వినియోగం చేసుకోవాలి.

యూరియా.. చాలయా..!

ఖమ్మం : పంటలకు యూరియా ఎక్కువగా వినియోగించటం వల్ల అనేక అనర్థాలు జరుగుతున్నాయని పలువురు శాస్త్రవేత్తలు, పర్యావరణ వేత్తలు ఆందోళన వ్యక్తం చేస్తున్నారు. రసాయన ఎరువులను విచ్చలవిడిగా ఉపయోగించటం వల్ల జరిగే నష్టాల గురించి ‘ఐక్యరాజ్యసమితి’ సైతం ఇటీవల నివేదికలో వివరించింది. చాలామంది రైతులు అవసరానికి మించి యూరియా వేయటం వల్ల కొరత సైతం ఏర్పడుతోంది. రసాయన ఎరువుల ధరలు తక్కువగా ఉండటం వల్ల వీటిపైనే మోజు పెంచుకుంటున్నారు. వ్యవసాయశాఖ నిర్దేశించిన మోతాదు ప్రకారం రైతులు యూరియాను వినియోగించాలని అధికారులు నూచిస్తున్నారు. తద్వారా భూసారం దెబ్బతినదని, పర్యావరణానికి ముప్పు వాటిల్లదని చెబుతున్నారు.**ఉభయ జిల్లాల్లో..**యానంగిలో ఖమ్మం జిల్లాలో 5,04,359 ఎకరాల్లో వివిధ పంటలు సాగవుతాయని అంచనా. 83,287 మెట్రిక్ టన్నుల యూరియా అవసరమని అధికారులు భావిస్తున్నారు. డిసెంబర్ 31 నాటికి జిల్లాకు 24,194 మెట్రిక్ టన్నుల యూరియా వచ్చిందని తెలిపారు. మిగతా సరకు రావాల్సి ఉందని వివరిస్తున్నారు. ప్రస్తుతం జిల్లాలో 13,705 మెట్రిక్ టన్నుల యూరియా సరఫరాకు సిద్ధంగా ఉందని వెల్లడిస్తున్నారు. భద్రాద్రి జిల్లాలో వరి- 77,427, మొక్కజొన్న- 60,250, వేరుననగ- 2,653, మినుము- 291, పెసర- 583, సువర్ణలు- 250, కూరగాయల పంటలు 843 ఎకరాల్లో సాగవుతాయని సమాచారం.

స్వచ్ఛ భాగ్యం లేదా..?



కూకట్‌పల్లి : జోన్ పరిధిలోని ఆల్వీన్ కాలనీలో ప్రత్యేక పారిశుధ్య కార్యక్రమం చేపట్టారు. కాలనీ రెండో ఫేజ్‌లోని ఓ ఖాళీ స్థలం ముందు చెత్త కుప్పను తయారు చేశారు. దాన్ని తొలగించాలని పారిశుధ్య సిబ్బందిని స్థానికులు కోరితే.. నానా రభస చేసి ఘర్షణకు దిగారు. కాలనీవాసులే పడేశారని వారే తొలగించాలని వాదనకు దిగారు. **ఇదీ పరిస్థితి** గతనెల 31 నుంచి జీహెచ్‌ఎస్‌సీ, విలీన మున్సిపాలిటీలు కలిపి 300 డివిజన్లలో ప్రత్యేక పారిశుధ్య కార్యక్రమం నిర్వహించాలని కమిషనర్ ఆర్డీ కర్టర్ ఆదేశాలు జారీ చేశారు. ప్రతి డివిజన్‌కు ఓ ప్రత్యేక అధికారిని నియమించారు. ఆయా డీసీలు, జోనల్ కమిషనర్లు, ఇటీవల నియమితులైన అదనపు కమిషనర్లు పర్యవేక్షించాల్సి ఉంది. డివిజన్లలో రోజూ ఒక ఫోటో దిగడం.. యాప్‌లో అప్‌లోడ్ చేయడం.. మమ అనిపించడం సాధారణంగా మారింది. నగరంలో ఎక్కడ చెత్త ఆక్రడే ఉంది, ఇంటింటికి తిరిగి తడిపాడి చెత్త సేకరించాలి, అందుకు ఇంటికి యూజర్ ఛార్జీల కింద రూ.100, రూ.150 చొప్పున చెల్లిస్తున్నారు. కానీ తడిపాడి వేరు చేసే పరిస్థితి లేదు. ఇలా సేకరించిన చెత్త స్టేజ్-1 ట్రాన్స్‌ఫాం స్టేషన్ వద్ద దింతుతారు. అక్కడి నుంచి పెద్ద వాహనాల్లో జవహర్‌నగర్ డంపింగ్ యార్డుకు తరలిస్తారు. ఇక్కడ కొంత వేరు చేస్తారు..జవహర్‌నగర్‌లో కొందల్లా పేరుపోతోంది. ప్రస్తుతం 300 డివిజన్లు నుంచి 9500 టన్నుల చెత్త వస్తుందని అంచనా.

చదువు... ఉపకార వేతనం



హైదరాబాద్ : డాక్టర్ బీఆర్ అంబేద్కర్ సార్వత్రిక విశ్వవిద్యాలయంలో డిగ్రీ చదువుతున్న విద్యార్థుల్లో 690 మందికి ఉపకారవేతనం లభించింది. వారి కోసం దేశంలోనే తొలిసారిగా అమలు చేస్తున్న స్టైపెండ్ ఆధారిత విద్యా కార్యక్రమం(స్టెప్) ద్వారా వీరు నగర పరిసర ప్రాంతాల్లోని బహుళజాతి సంస్థల్లో అప్రెంటీసులుగా విధులు నిర్వహిస్తున్నారు. నెలకు రూ.7 వేల నుంచి 24వేల వరకూ ఉపకారవేతనం ఆయా సంస్థలు అందిస్తున్నాయి. విద్యార్థులకు చదువుతో పాటు ఉపకారవేతనం లభించేలా అంబేద్కర్ వర్సిటీ అధికారులు దేశంలోని ప్రధాన దుకాణ సముదాయాలు, పరిశ్రమలు, వాణిజ్య సంస్థలు భాగస్వాములుగా ఉన్న ‘రిటైలర్స్ అసోసియేషన్ స్కిల్ కౌన్సిల్ ఆఫ్ ఇండియా(రాస్కీ)’తో గతంలో ఒప్పందం కుదుర్చుకున్నారు. 690 మందిని రాస్కీ ప్రతినిధులు ఎంపిక చేసుకుని తాత్కాలిక నియామక పత్రాలను ఇచ్చారు.

మహిళా వికాసానికి ప్రత్యేక కార్యాచరణ అంబేద్కర్ వర్సిటీలో చదువుకుంటున్న విద్యార్థుల్లో మహిళలే ఎక్కువమో ంది ఉన్నారు. వివిధ విద్యాలంతో ఇంటర్నల్ ఆపేసినవారు. విద్యతో పాటు ఉద్యోగం వస్తుందన్న నమ్మకంతో అంబేద్కర్ వర్సిటీలో డిగ్రీ కోర్సుల్లో చేరుతున్నారు. వీరికి చదువుతోపాటు సమాచార, వృత్తి నైపుణ్యాలను నేర్పించేందుకు వర్సిటీ అధికారులు ప్రత్యేక కార్యక్రమాన్ని

నిజాలు దాచినా.. ఏమి ఉంచిగా

పెద్దపల్లి : ఓడెల మండలం శానగొండలో ఓ లబ్ధిదారుడికి ఇందిరమ్మ ఇల్లు మంజూరైంది. పైకెక్కు వరకు నిర్మించుకున్నారు. ఆయితో ఏట విధానంతో అనర్హుడిగా గుర్తించారు. జగిత్యాల జిల్లా ధర్మపురి మండలం కమలాపూర్‌లో ఓ లబ్ధిదారుడు ఇల్లు మంజూరు కావడంతో పనులు మొదలుపెట్టారు. ఏటతో అనర్హులుగా గుర్తించి తొలగించారు.దారిద్ర్యరేఖకు దిగువన ఉన్న నిరుపేదలకు రాష్ట్ర ప్రభుత్వం ఇందిరమ్మ పథకంలో ఇళ్లు నిర్మిస్తోంది. ఇళ్ల మంజూరు నుంచి బిల్లుల చెల్లింపులో పాదరక్తపత పాటిస్తున్నారు. గత తప్పిదాలు వునరావృతం కాకుండా ఈసారి ఏట సాంకేతికతలో అనర్హులను గుర్తిస్తున్నారు. ఇప్పటివరకు పలు పథకాల్లో మంజూరైన లబ్ధిదారుల నిజాలను బయట పెడుతుండటంతో రద్దు చేస్తున్నారు. కొన్నిచోట్ల భవంతలు, కార్లు ఉన్నాయనే నిజాలు వెలుగుచూస్తున్నాయి.

గుర్తింపు ఇలా..ప్రభుత్వ పథకాల అమలులో అర్హులను గుర్తించేందుకు 360 డిగ్రీల విధానాన్ని అమలు చేస్తున్నారు. ఏ పథకం పొందాలన్నా.. ఆధారీ అనుసంధానించారు. ఇందిరమ్మ పథకంలో ఎల్-1, ఎల్-2, ఎల్-3 మూడు కేటగిరి జాబితాలో ఆధారీ సంఖ్యతో ఏట సాంకేతికతను వినియోగిస్తున్నారు. సొంత ఇల్లు, భూముల వివరాలను తేల్చుతోంది. ఇప్పటికే కొందరికి బిల్లులు చెల్లించి.. ప్రస్తుతం నిలిపివేశారు. ఉమ్మడి జిల్లాలో 1,842 వాటిని రద్దు చేశారు.

తప్పులు లేకుండా..

ట్రాన్స్‌ఫాం స్టేషన్ వద్ద ఉదాసీనంగా చెత్త ఏరుకొనే వారికి అవకాశం ఇస్తారు. ప్లాస్టిక్ బాటిళ్లు తీసుకెళ్తారు. ఈ చిత్రాన్ని చూశారా.. ఇది సికింద్రాబాద్ బోయినపల్లి మార్కెట్ సమీపంలో బుద్ధవారం సాయంత్రం 4గంటలకు కనిపించింది. చెత్తాచెదారంతో వరాహాల స్వైర విహారం కనిపించింది. ఇక్కడ రెండు మూడు రోజులుగా చెత్తను తొలగించ లేదని స్థానికులు చెప్పారు. ఇదొక్కటే కాదు.. ఇలాంటి దృశ్యాలు నగరం మొత్తం మీద కనిపించాయి. బృందం ప్రత్యేక పరిశీలనలో పలు అంశాలు వెలుగులోకి వచ్చాయి. చాంద్రాయణగుట్ట, ఖిల్వాత్ మైదానం, చాదర్‌పూల్ వంతెన, జుమ్మెరాత్ బజార్, చిలుకానగర్, పార్లిగుట్ట, గుడిమల్కాపూర్, బృందావన్‌కాలనీల్లో బృందం పర్యటించింది. పారిశుధ్య ప్రత్యేక కార్యక్రమం డౌలైతనం వెలుగు చూసింది.

ప్రజల నుంచే రూ.లక్షలు..! నగరంలో దాదాపు 40లక్షల కుటుంబాలు ఉంటాయి. పీటీఐ(ఆస్తి వన్ను) లెక్కల ప్రకారం మొత్తం 27లక్షలు గృహాలు ఉన్నాయి. అనధికారిక ఇళ్లు సైతం ఉన్నాయి. ప్రతి ఇంటి నుంచి యూజర్ ఛార్జీల పేరుతో చెత్త సేకరించే కార్యికులకు సగటున రూ.100 చొప్పున రూ.40కోట్లు చెల్లిస్తున్నారు. అయినా రహదారులపై మాత్రం చెత్త మాయం కావడం లేదు. మరోవైపు జీహెచ్‌ఎస్‌సీ ఏటా రూ.600 కోట్ల వరకు కేటాయిస్తోంది. దీనిలో 50శాతం జీత భత్యాలకే చెల్లిస్తోంది. ఇంత చేస్తున్నా..నగరవాసికి దోమల బెడద తప్పడం లేదు.

మెడి‘కిల్’ దుకాణాలు

భువనగిరి : ప్రాణాలు కాపాడాల్సిన ఔషధాలను ఇష్టారాజ్యంగా విక్రయిస్తూ ప్రజారోగ్యంతో చెలాటం అడుతున్నారu కొందరు దుకాణదారులు. ఫార్మసీ కోర్సు చేసిన వారి పర్యవేక్షణలో యాంటీబయాటిక్స్, ఇతర హైవరల్ మందులు విక్రయించాలి. గ్రామాల్లో ఎవరు వడితే వారు అన్ని రకాల మందులను అమ్ముతు న్నారు. జిల్లాలో అనుమతులు పొందిన మందుల దుకాణాలు 651, ఔషధ తయారీ పరిశ్రమలు 26 ఉన్నాయి. వీటి పర్యవేక్షణకు మాత్రం ఔషధ నియంత్రణ అధికారి (డ్రగ్ ఇన్‌స్పెక్టర్) ఒక్కరో ఉన్నారు. అదనపు బాధ్యతలు ఉండటంతో పూర్తిస్థాయిలో నియంత్రణ కొరవడింది.

విక్రయించాలంటే..

ఔషధాలు అమ్మాలంటే.. డ్రగ్ అండ్ కాన్సుటిక్ యాక్ట్ (పూర్వం చట్టం) ప్రకారం 20-హెచ్ ఓటీసీ డ్రగ్ లైసెన్స్ జారీ చేస్తారు. వీటిల్లో ఫార్మసీస్టు అవసరం లేదు. కేవలం 10వ తరగతి ఉత్తీర్ణులైన వారు అనుమతులు పొందవచ్చు. డాక్టర్ చీటి అవసరం లేకుండా విటమిన్స్, యాంటాసిడ్స్, జ్వరం నొప్పుల కోసం పారాసెటమాల్, టీవీల్లో ప్రకటనలు వచ్చే అన్ని రకాల సాధారణ మందులను అమ్ముకోవచ్చు. విడిగానే దుకాణం ఏర్పాటు చేసి విక్రయాలు జరపాలి.

ఇక అన్నిరకాల ఔషధాలు విక్రయించాలంటే మాత్రం బి.ఫార్మా, డి.ఫార్మా కోర్సు చేసిన వారికి మాత్రమే లైసెన్స్ జారీ చేస్తారు. ఔషధ నియంత్రణ అధికారి నుంచి ఫారం-20, 21 అనుమతి విధిగా తీసుకోవాలి. ఫార్మసిస్ట్ పర్యవేక్షణలో విక్రయాలు జరగాలి. డి.ఫార్మసీ, బి.ఫార్మసీ పట్టాలున్నవారికి ఏడాదికి రూ.18 వేలు నుంచి రూ.24 వేలు చెల్లించి వారి పేరిట లైసెన్సులు తీసుకుని వ్యాపారులు



మెడికల్ దుకాణాలు నిర్వహిస్తున్నారు.

చౌటుప్పల్ పట్టణంలోనే 50 వరకు దుకాణాలున్నాయి. ఔషధాలు నిల్వ చేయడానికి ఎయిర్ కండిషనింగ్ చేసిన గది, రిఫ్రిజిరేటర్ సౌకర్యమున్న చోట దుకాణాలు ఏర్పాటు చేయాల్సి ఉండగా ఇక్కడ చాలా వరకు చిన్న ఇరుకు గదుల్లో నెలకొల్పారు. సగానికిపైగా దుకాణాల్లో లైసెన్సు లేనివారే నడుపుతున్నారు. అత్యుక్తారు మండలంలో 15 మందుల దుకాణాలు ఉండగా ఎందులోనూ అర్హతలున్న ఫార్మసీస్టులు లేరు.

గత ఏది 41 కేసులు నమోదు చేశాం

- ఆరి బాలకృష్ణ, జిల్లా ఇన్‌ఛార్జ్ ఔషధ నియంత్రణ అధికారి

ఔషధ నియంత్రణ చట్టాన్ని ఉల్లంఘించి విక్రయాలు జరిపితే చర్యలు తీసుకుంటున్నాం. బిల్లు ఇవ్వకపోయినా, డాక్టర్ చీటి లేకుండా హైవరల్ యాంటీబయాటిక్స్ విప్సలు విడిగా విక్రయించినా చట్ట ప్రకారం చర్యలు తీసుకుంటాం. గత ఏడాది 41 దుకాణాలకు అనుమతులు రద్దు చేశాం. తనిఖీలు చేపట్టి నమూనాలు సేకరించి హైదరాబాద్‌లోని ప్రభుత్వ ఔషధ ప్రయోగశాలకు పంపిస్తాం.

దమ్ము చక్రం.. జర భద్రం

మోతకూరు : ఈ నెల 3న మోతకూరు మండలం సదర్యాపురంలో యువరైతు యాకరాజు పుల్ వీల్స్‌తో పొలం దున్నుతూ ట్రాక్టర్ తిరగబడటంతో కల్పితేటర్ మధ్యలో ఇరుక్కొని మృతి చెందాడు. ఈ నెల 2న డ్రైవర్ రాకపోవడంతో చిట్టాల మండలం ఏపూరు గ్రామానికి చెందిన రైతు శ్రీశైలం స్వయంగా తాను పొలం దున్నుతుండగా ట్రాక్టర్ తిరగబడి అక్కడికక్కడే మృతి చెందారు.ట్రాక్టర్లు పుల్ వీల్స్‌తో వెళుతుండటంతో రోడ్డు ఛిద్రం అవుతుందని అడ్డగాడుారు మండలం ధర్మారం, లక్ష్మదేవికాల్వ గ్రామాల ప్రజలు ఇటీవల స్థానిక పోలీసుస్టేషన్‌లో ఫిర్యాదు చేశారు. పొలాలన్నీ ఒకే విధంగా ఉండవు. భూమి ఎలాంటిదో డ్రైవరు గుర్తించడం లేదు. గట్టి ప్రదేశానికి వెళ్తదానికి యాక్సిలేటర్‌ను ఎక్కువగా ఇస్తుంటాడు. ఆ సమయంలో బరువంతా చక్రాలపై పడటం, ముందు ట్రైర్లు బరువు లేకపోవడంతో ట్రాక్టర్ బోల్తాపడే అవకాశం ఉంటుంది. పొలం చివరి మూలల్లో ఎక్కువసార్లు వీల్స్ నడుస్తుంటాయి. దీంతో ఆ ప్రాంతంలో లోతుగా తయారవుతుంది. వేగంగా వెళ్తే సమయంలో దిగబడి బోల్తా పడుతుంది. పొలం దున్నేటప్పుడు వేగంగా వెళ్లి ఒక్కసారి బ్రేకు చేయడంతో అదుపుతప్పే అవకాశం ఉంది. ప్రతి సీజన్‌లో ట్రాక్టర్ తిరగబడి ఎక్కువ శాతం యువ రైతులు మృతి చెందుతున్న ఘటనలు ఉమ్మడి జిల్లా వాసులను కలచివేస్తున్నాయి. దిగబాటు పొలం దమ్ము చేసేటప్పుడు జాగ్రత్తలు పాటించకపోవడం, రైతులే స్వతహాగా ట్రాక్టర్‌ను నడపడం ప్రమాదాల కు కారణాలవుతున్నాయి. అవగాహన లేవం, అజాగ్రత్తగా ట్రాక్టర్లను నడపడం వల్ల చోదకులు తమ ప్రాణాలమీదకు తెచ్చుకుంటున్నారు.



ఇవి పాటించాలి.. దిగబడే పొలంలో సీనియర్ డ్రైవర్లతోనే దమ్ము చేయించాలి. దున్నేటప్పుడు దిగబడి ఇంజన్ అమాంతం లేస్తుంటే.. దుక్కి చేయడం ఆపేసి, మరో ట్రాక్టర్ సాయాన్ని తీసుకోవాలి. దిగబడే పొలాల్లో మాత్రం పుల్ వీల్స్‌తో దమ్ము చేయడం మేలు. కల్పితేటర్ లేకుండా దమ్ము చేయకూడదు. అది ఉంటే తిరగబడే అవకాశాలు తక్కువ. బురదలో ఒకసారి దున్నిన తర్వాత దుక్కి ఆరకుండా జాగ్రత్తలు తీసుకోవాలి. ఆరితే దిగబడుతుంది. చొడు నేలల్లో దిగుబాటు ఎక్కువ. ఆ పొలాల్లోనే మెలకువలతో దమ్ము చేసుకోవాలి.ట్రాక్టర్ కండిషన్‌ను పొలంలోకి దిగకముందే పరిశీలించుకోవాలి. చోదకులు ఒకే వేగంతో నడపాలి. ముందు ట్రైర్లు లేవకుండా బరువు ఉంచాలి. ప్రాణాల మీదకు తెచ్చుకోవద్దు శ్రీనివాస్‌రెడ్డి, కోదాడ డిఎస్సీ రైతులు దమ్ము చేసే సమయంలో ప్రాణాలు కోల్పోతున్నారు. నైపుణ్యాలు తెలిసిన డ్రైవర్లతోనే దుక్కి చేయించాలి. అప్పటికీ దిగబడితే మరో ట్రాక్టర్ లేనివారిని ఎల్-2గా విభజించారు. అనారోచిత నిర్ణయాలతో అన్నదాతలు ప్రాణాల మీదకు తెచ్చుకోవద్దు.

స్వదేశీ మైక్రోచిప్.. సామర్థ్య పరీక్షలు

హైదరాబాద్: ఇంటర్నెట్ సౌకర్యం లేని మారుమూల ప్రాంతాలు... చరవాణుల నెట్‌వర్క్‌లేని కొండలు, గుట్టల్లో ల్యూప్‌టాప్ లలోని డేటాను క్షణాల్లో బదిలీ చేసే స్వదేశీ మైక్రోచిప్ సామర్థ్యాన్ని మరింత మెరుగుపరిచేందుకు శాస్త్రవేత్తలు పరీక్షలు నిర్వహిస్తున్నారు. బ్లూటూత్ సాయంతో అపరిమిత డేటాను ల్యూప్‌టాప్‌లలో అమర్చిన మైక్రోచిప్.. ఇతర ల్యూప్‌టాప్‌లు, మాధ్యమాలకు బదిలీ చేయనుంది. ప్రస్తుతం బ్లూటూత్ పనిచేసే పరిధి 30 మీటర్లుకాగా.. అర కిలోమీటర్ వరకు పెంచేందుకు ప్రయత్నిస్తున్నారు. ఉస్మానియా విశ్వవిద్యాలయం ఇంజినీరింగ్ కళాశాల ప్రిన్సిపల్ ప్రొఫెసర్ పి.చంద్రశేఖర్ నేతృత్వంలో పరిశోధక విద్యార్థులు, సీబీఐటీ ఇంజినీరింగ్ కళాశాల ఆచార్యులు, విద్యార్థులు స్వదేశీ చిప్‌ను రూపొందించారు.

ఆటోమొబైల్.. ఎలక్ట్రానిక్స్.. అనూహ్య మార్పులు.. బ్లూటూత్ ఫ్రీక్వెన్సీ ఆధారంగా పనిచేసే సెమీకండక్టర్ చిప్.. గడియారం.. స్మార్ట్‌ఫోన్.. రాకెట్లలోని యంత్రాల అంతర్గత సామర్థ్యం పెంచుతుంది. 'ఫ్రీక్వెన్సీ సింథసైజర్' పేరుతో దీన్ని వ్యవహరిస్తున్నారు. ఫ్రీక్వెన్సీ సింథసైజర్ చిప్‌లు మన ఆటోమొబైల్, ఎలక్ట్రానిక్స్ వస్తువుల రూపకల్పనలో



అనూహ్య మార్పులను తీసుకురానున్నాయి. తాము రూపొందించిన చిప్‌ను మార్కెట్‌లోకి ప్రవేశపెడితే, కార్లలో వినియోగించే చిప్‌ల కొరత ఇకపై ఉండదని, డిజిటల్ పద్ధతిలో పనిచేసే డ్యాష్‌బోర్డులు, ఇతర యూనిట్ల అంతర్గత సామర్థ్యం పెరగనుందని ఓయా అధికారులు వివరించారు.

వివిధ రంగాలకు ప్రయోజనకరం

దేటా బదిలీకి సంబంధించి బ్లూటూత్, 5జీ, ఐవోటీ సహా ఇతర ఫ్రీక్వెన్సీలన్నింటికీ స్వదేశీ చిప్ పనిచేసేలా రూపొందిస్తున్నారు. హరియాణాలోని మొహాలీ ఎన్‌సీఎల్(సెమీ కండక్టర్ ల్యూబరీ) ప్రయోగశాలలో సెమీకండక్టర్ చిప్ పనితీరును అక్కడి శాస్త్రవేత్తలు ప్రాధమికంగా పరిశీలించారు. వచ్చే రెండు నెలల్లో సామర్థ్య పరీక్షలు పూర్తయ్యక మరెకొన్ని రంగాల్లో సెమీకండక్టర్ చిప్‌ను వినియోగించేందుకు వీలుంటుంది. వ్యవసాయ భూముల సారాన్ని క్షేత్రస్థాయిలో తెలుసుకునేందుకు శాస్త్రజ్ఞులు, అధికారులకు ఇది చాలా ఉపయుక్తంగా ఉంటుందని చెబుతున్నారు. బొగ్గుగనులు, గుహలు, సారంగాలు, హిమాలయాల్లో విధులు నిర్వహించే ఇంజనీర్లు, శాస్త్రవేత్తలకు మరింత ప్రయోజకరంగా ఉండనుందని వివరించారు.

ఓఆర్ఆర్ వరకు ఇండోర్‌లోనే విద్యుత్తు ఉపకేంద్రాలు

హైదరాబాద్: నగరంలో బాహ్యవలయ రహదారి వరకు కొత్తగా ఏర్పాటు చేసే ఉపకేంద్రాలన్నీ ఇండోర్‌లోనే నిర్మించాలని డిస్కం నిర్ణయించింది. ప్రధాన నగరంలో 222 ఉపకేంద్రాలు ఉండగా.. శివార్లలో 33/11కేవీ 146 ఉన్నాయి. కొత్త ఉపకేంద్రాల అవసరం ఎక్కడెక్కడ ఉందో గుర్తించి నిర్మిస్తున్నారు. మేడ్చల్ జోన్‌లో వేర్వేరు చోట్ల పనులు సాగుతున్నాయి. హైదరాబాద్, రంగారెడ్డి జిల్లాల్లో ఓఆర్ఆర్ వరకు స్థలాల కొరత, కేటాయించిన భూములపై వివాదాలతో సమస్యలు తలెత్తుతున్నాయి. అవకాశం ఉన్న చోట ప్రభుత్వం కేటాయిస్తోంది. లేనిచోట ఆయా సంస్థలు కొంత భూమి కేటాయిస్తే నిర్మించి ఇస్తామని డిస్కం షరతు పెడుతోంది. అవుట్‌డోర్‌లో అధిక స్థలం కావాలి. తక్కువ



స్థలం సరిపోలంతో ఇండోర్ వైపే డిస్కం మొగ్గుచూపుతోంది. స్థలాలపై వివాదం... ప్రహరీ నిర్మాణానికి నిధుల కరవు ఉపకేంద్రాల నిర్మాణం కోసం ప్రభుత్వం డిస్కంకు కొన్ని ప్రాంతాల్లో భూములను కేటాయించింది. నిధుల కొరతతో ప్రహరీల నిర్మాణం ఆలస్యమవుతోంది. ఇబ్రహీంబాగ్‌లో ఉపకేంద్రం, కార్యాలయ నిర్మాణానికి కేటాయించిన స్థలంపై వివాదాలు నడుస్తున్నాయి. స్థలం తమదనే కోడవలు కొనసాగుతున్నాయి. స్థలం టీజీఎస్సీ డీసీఎల్‌కు చెందుతుందని బోర్డు ఏర్పాటు చేసినా.. వివాదం మాత్రం సమసిపోలేదని సి బిబ్లింది అంటున్నారు.

సర్కారు భూముల స్వాహా

భద్రాచలం : భద్రాచలంలో అభివృద్ధి పనులకు సరిహద్దు స్థలం లేదని అధికారులు, ప్రజాప్రతినిధులు సెలవిస్తున్నారు. ఇది కొంత నిజమే అయినా ఇలాంటి చోట భూఅక్రమణలు ఆటం లేదు. సర్కారు స్థలంపై కన్ను పడిందంటే నెహ్రూడిగా స్వాహా చేస్తున్నారు. చర్చ రోడ్డులో ప్రభుత్వ రంగ సంస్థకు చెందిన దాదాపు ఐదెకరాల పాల కేంద్రం భూమికి రక్షణ కరవైంది. ఇందులో కొన్నేళ్ల కిందట పేదలు గుడిసెలు వేసుకొని ఉంటున్నారు. పేదల మునుగులో కొంతమంది బాటబాహులు, నాయకులు ఈ స్థలంలో పాగా వేశారు. పేదలకు పక్కా గృహాలు నిర్మించేందుకు ఇది అనువైన ప్రదేశంగా గుర్తించినా ఓటుబ్యాంకు రాజకీయాలతో సరైన నిర్ణయం తీసుకోవటం లేదు. బోర్డుల తొలగింపుపట్లజంంలోని ఓ చెరువు చుట్టూ ఉన్న శిఖం భూమిపై కట్టడారలు దృష్టి సారించారని ప్రచారం సాగుతోంది. ప్రజావసరాల పేరిట కొంతభాగాన్ని దారిగా మార్చేవారు.మార్కెట్ నుంచి ఐటీడిఎ కార్యాలయానికి వెళ్లే దారిలో నాలుగైదుచోట్ల హెచ్చరిక బోర్డులు కనిపించేవి. ఇప్పుడవి కనుమరుగయ్యాయి. ఇదేమార్గంలో ఇప్పటికీ సర్కారు స్థలం ఒకచోట ఖాళీగా దర్శనమిస్తోంది. ఐస్కాండ్ వెనుక వైపు వీధిలో ఒకచోట దేవస్థానం భూమి ఉండేది. ఇక్కడ హెచ్చరిక బోర్డు తొలగించి భవనాలు నిర్మించారు.

యూరియా.. గులువుగా దారుకుతుందయో



సిరిసిల్ల : రైతులు యూరియా కోసం ఇకనుంచి గంటల తరబడి క్యూలైన్లలో నిలబడి ఉండాల్సిన అవసరంలేదు. వ్యవసాయ శాఖ తీసుకొస్తున్న ఫెర్టిలైజర్ యాప్‌లో బుక్ చేసుకుంటే నేరుగా రైతులకు అందుతుంది. ఈ కొత్త సాంకేతిక వ్యవస్థను వ్యవసాయశాఖ ఈనెల 20 నుంచి అమల్‌లోకి తెస్తుంది. గత ఖరీఫ్ సీజన్‌లో అవసరం మేరకు యూరియా లభ్యం కాకపోవడంతో పలుచోట్ల రైతులు ఆందోళనలు, ధర్నాలకు దిగారు. ఈ క్రమంలో యూరియా పక్కదారి

పట్టకుండా సాగు రైతులకందేలా ఈ విధానం అమల్‌లోకి తీసుకొస్తున్నట్లు జిల్లా వ్యవసాయ శాఖ అధికారులు తెలిపారు. సదరు యాప్ వినియోగంపై ఆయా మండలాల్లోని రైతు వేదికల్లో ఈనెల 19న అధికారులు రైతులకు అవగాహన కార్యక్రమాన్ని నిర్వహించనున్నారు. **21 వేల మెట్రిక్ టన్నులు..**

ఈ సీజన్‌లో దాదాపు జిల్లా వ్యాప్తంగా లక్షా 94 వేల ఎకరాల్లో వివిధ పంటలు సాగు కానున్నాయని వ్యవసాయ అధికారులు తెలిపారు. ఇందుకుగాను 21 వేల మెట్రిక్ టన్నులమేర అవసరం కానుంది. రైతులు ఒకేసారి తీసుకోగలడం, వ్యాపారులు కృత్రిమ కొరత సృష్టించడం వంటి పాటిని దృష్టిలో ఉంచుకొని ప్రభుత్వం యాప్‌ను రూపొందించింది. ఈ యాప్ వినియోగంతో జిల్లాల్లో అందుబాటులో ఉన్న యూరియా సంచల సంఖ్య కనిపిస్తుంది.

పట్టా పాసుబుక్ సంబర్ ద్వారా..

యాప్‌లో పట్టాదారు పాసు పుస్తకం సంబర్ సమోదు చేయగానే చరవాణికి ఓటీపీ వస్తుంది. అది సమోదు చేయగానే సదరు రైతుకు ఎన్ని ఎకరాల భూమి ఉంది. ఏ పంట వేశారనే వివరాలతోపాటు పంటకు ఎంతమేర యూరియా అవసరమనే సమాచారం, బుకింగ్ ఐడీ వస్తుంది. ఏదైనా అధికృత రిటైలర్, లేదా సహకార సంఘాల నుంచి కొనుగోలు చేసుకునే అవకాశం రైతులకు కల్పిస్తారు. రైతులు యాప్‌ను డౌన్‌లోడ్ చేసుకొని విడతల వారీగా యూరియా బుక్ చేసుకోవాల్సి ఉంటుంది. సాగు చేసే భూమి పరిమాణం ఆధారంగా వారికి అవసరమయ్యే యూరియా సంచల సంఖ్య యాప్‌లో కనిపిస్తుంది. బుకింగ్ కేవలం 48 గంటలు మాత్రమే ఉంటుంది. ఆలోగా తీసుకోనట్లయితే తిరిగి అది స్లాట్‌లోకి వెళుతుంది. ఆ యాప్‌తో జిల్లా మొత్తంలో యూరియా ఎక్కడెక్కడ ఎంత అందుబాటులో ఉందనే సమాచారం అధికారులు ఎప్పటికప్పుడు తెలుసుకోవచ్చు.

గురుకులం పిలుస్తోంది



మంచిర్యాల : సకల వసతులు, ఆధునిక హంగులు, ఆంగ్ల మాధ్యమంలో ఉచిత విద్య, వసతితోపాటు విద్యార్థుల ఉన్నతికి తోడ్పాటు అందించేందుకు ప్రత్యేకంగా గురుకులాలను నిర్వహిస్తోంది. ఇందులో ప్రవేశాలకు వచ్చే విద్యారసంవత్సరానికి ప్రభుత్వం ఇటీవల ఉమ్మడి ప్రవేశ ప్రకటన విడుదల చేసింది. ఎస్సీ, ఎస్టీ, బీసీ జనరల్ గురుకులాల్లో 5వ తరగతిలో నూతన ప్రవేశాలు 6 నుంచి 9వ తరగతుల్లో ఖాళీలకు బాలబాలికలకు ప్రవేశాలు కల్పించేందుకు ప్రభుత్వం ఏర్పాట్లు చేస్తోంది. ఇప్పటికే విద్యార్థుల నుంచి దరఖాస్తుల ప్రక్రియను ప్రారంభించగా వచ్చే ఏడాది జనవరి 21 వరకు గడువు విధించారు.

జిల్లాలో 18 గురుకులాలు

మంచిర్యాల జిల్లాలో మహాత్మా జ్యోతిబాపులే-8, సాంఘిక సంక్షేమ-9, జనరల్-1 మొత్తం 18 గురుకులాలు ఉన్నాయి. ఇందులో బాలురకు 10, బాలికల గురుకులాలు 8 ఉన్నాయి. ఒక్కో గురుకులంలో 5వ తరగతికి 80 స్థీట్ల చొప్పున అవకాశం కల్పిస్తారు. ఈ లెక్కన 1,440 మందికి ప్రవేశాలు దక్కనున్నాయి. ప్రస్తుతం నాలుగో తరగతి చదువుతున్న వారు అర్హులు. 6 నుంచి 9వ తరగతులకు ఆయా ఖాళీలను బట్టి ప్రవేశాలు కల్పిస్తారు. రిజెస్ట్రేషన్ల ప్రకారం స్థీట్ల కేటాయింపు ఉంటుంది.

పరీక్ష విధానం

5వ తరగతికి సంబంధించి రెండు గంటల పాటు నిర్వహించే పరీక్షలో మొత్తంగా 100 మార్కులకు ప్రశ్నపత్రం ఉంటుంది. మొత్తంగా 5 విభాగాలకు సంబంధించి తెలుగు-20, ఆంగ్లం-25, గణితం-25,

ఈవీఎస్-20, మెంటల్ ఎబిలిటీ-10 ప్రశ్నలు ఉంటాయి. ప్రశ్నలన్నీ ఆబ్జెక్టివ్ టైప్‌లో ఉంటాయి. సమాధానాలను ఓఎంఆర్ షీట్‌లో బబుల్ రూపంలో దిద్దాల్సి ఉంటుంది. తెలుగు, ఆంగ్ల భాషల్లో పరీక్ష రాసే వెసులుబాటుంది. దరఖాస్తు వెబ్‌సైట్: %www.tswreis.in, tgset.cgg.gov.in %దరఖాస్తు చివరి తేదీ : జనవరి 21 పరీక్ష రుసం : రూ.100 పరీక్ష తేదీ : ఫిబ్రవరి 22(ఆదివారం ఉదయం 11 నుంచి మధ్యాహ్నం ఒంటి గంట వరకు) వయసు : 2026 ఆగస్టు 31 నాటికి ఎస్సీ, ఎస్టీలకు 13 ఏళ్లు, బీసీ, ఇతర వర్గాలవారు 11 ఏళ్లలోపు ఉండాలి. వార్షికాదాయం పట్ల ప్రాంతాల్లో రూ. 2 లక్షలు, గ్రామీణ ప్రాంతాల్లో రూ. 1.50 లక్షలు ఉండాలి. ఆన్‌లైన్ దరఖాస్తు సమయంలో వివరాలు జాగ్రత్తగా నమోదుచేయాలి. తప్పుల సవరణకు అవకాశం ఉండదు.

పేరు చారిగాం.. మద్యానికి దూరం



కాగజ్‌నగర్ : అదొక చిన్న గ్రామం. కానీ ప్రజల ఆదర్శం చాలా పెద్దది. మద్యం వల్ల కలిగే అనర్థాలను గుర్తించి మద్యం తాగవద్దని పూర్వీకులు కట్టుబాటు చేశారు. నేటి తరం ఇప్పటికీ పాటిస్తున్నారు. గ్రామంలో గుడుంబా తయారీ, మద్యం గొలుసు దుకాణాలను ఏర్పాటు చేయొద్దని మూడున్నర దశాబ్దాల కిందటే తీర్మానించిన పెద్దలు, యువత.. కట్టుబడి ఉండేలా కఠిన చర్యలు తీసుకుంటున్నారు. ఫలితంగా అక్కడి కుటుంబాల్లో ఆహ్వాంతలు వెల్లివిరుస్తున్నాయి. ఎన్నికల సందర్భంగా కూడా అభ్యర్థులు మద్యం పంపిణీకి తావివ్వకుండా చర్యలు తీసుకోవడం గమనార్హం. కాగజ్‌నగర్ మండలం బురదగూడ పంచాయతీ పరిధిలోని చారిగాం.. శాంతి భద్రతలకు నిలయంగా మారి ఆదర్శంగా నిలుస్తోంది. కాగజ్‌నగర్ పట్టణానికి నాలుగు కిలోమీటర్ల దూరంలో చారిగాం ఉంటుంది. ఇక్కడ అన్నీ వ్యవసాయ కుటుంబాల్లో. ప్రధానంగా కూరగాయలు పండించి పట్టణ మార్కెట్‌లో విక్రయిస్తున్నారు. 35ఏళ్లుగా గ్రామంలో మద్యపాన నిషేధం అమలుచేస్తున్నారు. ఇక్కడి యువత బయట తాగినట్లు తెలిస్తే స్థానిక ఆంజనేయస్వామి ఆలయానికి తీసుకెళ్లి మాలధారణ చేయిస్తున్నారు. ఆధ్యాత్మిక చింతన వల్ల కలిగే లాభాలను వివరిస్తూ మరోసారి మద్యం జోలికి వెళ్లకుండా అవగాహన కల్పిస్తున్నారు. మద్యానికి దూరంగా ఉంటున్న గ్రామంలో అందరూ కలిసిమెలసి ఉంటున్నారు. ఎలాంటి గొడవలు, అల్లర్లకు తావులేకుండా.. 35 ఏళ్లుగా ఏ ఒక్కరూ పోలీసు స్టేషన్ మెట్లు ఎక్కలేదంటే అతిశయోక్తి కాదు. **స్ఫూర్తిగా తీసుకోవాలి** కాగజ్‌నగర్ గ్రామీణ రాణా పరిధిలోని చారిగాంలో 35 ఏళ్లుగా ఎలాంటి కేసులు లేవు. గుడుంబా, గొలుసు దుకాణాలను కట్టడి చేయడంలో అధికారులే వదిలి వేయకుండా ప్రజల భాగస్వామ్యం తప్పనిసరి. చారిగాంను స్ఫూర్తిగా తీసుకొని మద్యనిషేధం పాటించి ఎన్నో కుటుంబాలు పురోగాభివృద్ధి చెందుతాయి. ఎన్నై నందీవ్‌కుమార్, కాగజ్‌నగర్ గ్రామీణంఎన్నికల వేళ **కూడా రానిషేధమే** గ్రామ పూర్వీకులు చేసిన కట్టుబాటును తప్పుకుండా పాటిస్తున్నాం. వంద శాతం మద్య నిషేధాన్ని కొనసాగిస్తున్నాం. గుడుంబా తయారీ, గొలుసు దుకాణాల ఏర్పాటుకు దూరంగా ఉంటున్నాం.

కల్వర్ణులు శిఖలం.. భయంగా ప్రయాణం

జహీరాబాద్ : జహీరాబాద్: మెరుగైన రవాణా సదుపాయానికి రహదారులను మెరుగు పరుస్తామని, వాటికి అడ్డుగా వాగులున్న చోట కల్వర్ణులు, వారధులు నిర్మిస్తామని అధికారులు, ప్రజాప్రతినిధులు తరచూ చెబుతుంటారు. కానీ దశాబ్దాలు గడుస్తున్నా జహీరాబాద్ నియోజకవర్గంలోని చాలా చోట్ల కొత్త రోడ్లు, వారధులు, కల్వర్ణులను నిర్మించడం లేదు. భారీ వర్షాలకు చెబ్బతిన్న పంతునలు మరమ్మతులకు నోచుకోవడం లేదు. దీంతో ప్రజలు రాకపోకలకు తీవ్రంగా ఇబ్బంది పడుతున్నారు. వాహనదారులు ప్రమాదాలకు గురువుతున్నారు. ఇకనైనా మరమ్మతులు చేపట్టాలని కోరుతున్నారు.

ఏళ్లుగా మరమ్మతులు కరవు

జహీరాబాద్ పట్టణం మాణిక్‌ప్రభు మహేలా నుంచి అల్గోల్‌కు వెళ్లే బైపాస్ మార్గంలో, రహమత్‌నగర్ సమీపంలో, అల్గోల్-పొట్టిపల్లి గ్రామాల మధ్య నారింజ వాగుపైన, బైపాస్ కూడలి నుంచి బీదర్ వైపు వెళ్లే దారిపై కల్వర్ణులు శిథిలావస్థకు చేరి ప్రమాదకరంగా మారాయి. కాశీంపూర్, అనద్‌గంజ్, గోపనపల్లి, గొడిగార్‌పల్లి,



ఇప్పుపల్లి, మాడ్డి, ధనసిరి వెళ్లే మార్గాల్లోనూ ఇదే పరిస్థితి నెలకొంది. వీటికి ఏళ్లుగా మరమ్మతులు కరవయ్యాయి.

అధికారులూ.. దృష్టి సారించండి

కోహీర్ మండలంలోని కోహీర్-నాగిరెడ్డిపల్లి, వెంకటాపూర్-పోతిరెడ్డిపల్లి, మద్రి-గుర్జువాడ, కోహీర్-మాచిరెడ్డిపల్లి, రాజినెల్లి-కోహీర్, మనియార్‌పల్లి-బడంపేట-పర్చుపల్లి, గొడిగార్‌పల్లి మార్గాల్లో నాలుగు చోట్ల కల్వర్ణులు శిథిలావస్థకు చేరాయి. ఝరాసంగం మండలంలోని ఝరాసంగం-కుప్పానగర్, ఝరాసంగం-చిలేపల్లి, చిలేమామిడి, మాచునూర్, బర్హిపూర్ మధ్యలో కల్వర్ణుల వద్ద తరచూ ప్రమాదాలు చోటుచేసుకుంటున్నాయి. న్యాలేకల్ మండలంలోని న్యాలేకల్-మిర్జాపూర్, హద్నూర్-గుంజోటి, రామ్‌టిక్, గంగూర్-మెటలికుంట్ రహదారులపైన కల్వర్ణులు శిథిలావస్థకు చేరాయి. వీటిపై అధికారులు దృష్టి సారించి మరమ్మతులు చేపట్టాలని ప్రజలు కోరుతున్నారు. ప్రతిపాదనలు పంపించాం-రాంచందర్, డీఈఈ, పీఆర్, జహీరాబాద్ నియోజకవర్గంలోని వివిధ రహదారులపైన చెబ్బతిన్న కల్వర్ణుల మరమ్మతుల కోసం ప్రతిపాదనలు పంపించాం. నిధులు వచ్చిన వెంటనే పనులు చేపడుతాం.

చాలిదాపిడీలకు.. హైవేలే అడ్డా!

మెదక్ : జాతీయ, అంతర్జాత్య రహదారులపై దోపిడీ దొంగలు రెచ్చిపోతున్నారు. ఉమ్మడి మెదక్, వికారాబాద్ జిల్లాలకు సరిహద్దులుగా ఉన్న కర్ణాటక, మహారాష్ట్ర నుంచి వస్తున్న దొంగలు దారులకు బాల్వాడుతున్నారు. నిజామాబాద్ జిల్లా ఇందల్‌వాయిలో మంగళవారం రాత్రి దొంగలు డ్రైవరును హత్య చేసి, లారీతో పరారయ్యారు. ఈ నేషన్లలో నాలుగు జిల్లాలలోని పరిస్థితిపై కథనం. ఉమ్మడి మెదక్, వికారాబాద్ జిల్లాల మీదుగా 65వ (ముంబయి-హైదరాబాద్), 44వ (కత్తిర్-కన్యాకుమారి), 161వ (అకోలా-నాందేడ్) జాతీయ రహదారులు వెళ్తున్నాయి. జహీరాబాద్-బీదర్ అంతర్జాత్య రహదారి వెళ్తోంది. ఆయా మార్గాల్లో దోపిడీలు, చోరీలు ఆందోళనకు గురిచేస్తున్నాయి.

వివిధ ఘటనలు ఇలా..

న్యాలేకల్ మండలం గంగూర్ చౌరస్తాలో పాస్ మసాలా లోడుతో వెళ్తున్న లారీని అడ్డగించి డ్రైవరుపై దాడి చేసి రూ.20 లక్షల విలువైన సరకు, రూ.40 వేలు ఎత్తుకెళ్లారు.బాచినెల్లి శివారులో పెట్రోల్ బంకు వద్ద ఓ కుటుంబం కారులో నిద్రిస్తుండగా అడ్డాలు ధ్వంసం చేసి మహిళ అభరణాలు లాకునేందుకు యత్నించారు. 44వ జాతీయ రహదారిలో తూప్రాన్ బైపాస్ రోడ్డులో లారీ నిలిపి నిద్రిస్తున్న డ్రైవర్, క్షీనర్‌పై దాడి చేసి దోచుకున్నారు.

కొరవడిన నిఘా..

ఉమ్మడి జిల్లాలోని జాతీయ, అంతర్జాత్య రహదారులపై భద్రత కొరవడిందని ఇటీవలి ఘటనలే చెబుతున్నాయి. ప్రధానంగా రాత్రివేళల్లో ప్రయాణం, సరకు రవాణా అధికంగా ఉంటుంది. ఈ క్రమంలో ఆయా మార్గాల్లో పక్కా నిఘా పెట్టాలి.



దాబా, బోల్‌గొట్ల వద్ద మాటేసి..

ముందుగా ముతూ సభ్యుల్లో కొందరు హైవేలపై దాబాలు, టోల్‌గొట్ల వద్ద మాట వేస్తారు. అగి ఉన్న వాహనాలను గమనించి, డబ్బు, ఆభరణాలు ఉన్నాయా తదితర వివరాలు మిగతా వారికి చేరవేస్తారు. చోరీ చేయగానే ముందుగానే ఎంపిక చేసుకున్న వేరీ దారుల్లో తప్పించుకుంటున్నారు. లారీలకు అడ్డుగా వెళ్లి టార్పిలైట్లను డ్రైవర్ల కళ్లపై వేసి, వాహనం నిలపగానే దాడి చేస్తారు.

వీటిని పాటించండి..

వాహనాల బోర్డు లాక్ చేసుకొని పెట్టుకోవాలి. అనుమానాస్పద వ్యక్తులకు దిష్టి ఇవ్వరాదు.విశ్రాంతికి నిలపాలనుకుంటే పెట్రోలు బంకులు, నిర్దేశిత ప్రాంతాల వద్దే నిలపాలి.

అమెరికాలో ఇలా..

యూఎస్‌లో ప్రతి వాహనం నంబరు ప్లేట్‌ను స్కాన్ చేసే వ్యవస్థ అందుబాటులో ఉంది. దొంగిలించిన వాహనాలు హైవేలపైకి రాగానే పోలీసులకు సంతకం అందుతుంది. హైవేలపై నిర్మానుష్య ప్రాంతాల్లో విఐ ఆధారంగా పని చేసే కెమెరాల టవర్లు ఉంటాయి. ఇవి అనుమానాస్పద వాహనాల కదిలికలను గుర్తించి ఆప్రమత్తం చేస్తాయి. నేరాలు ఎక్కువగా జరిగే ప్రాంతాల్లో పకడ్బందీ గస్తీ ఉంటుంది.

3 మెడ్డల్ మల్కాజ్‌గిరి

జాన్వి కపూర్ టాలీవుడ్ ఆశేలు..!

శ్రీదేవి తనయురాలు జాన్వి కపూర్ కెరీర్ ఆశించిన స్థాయిలో కొనసాగిద్దరని చెప్పొచ్చు. దడక్ తో హీరోయిన్ గా ఎంట్రి ఇచ్చి రెండు మూడు సినిమాల దాకా హడావిడి చేసిన ఈ అమ్మడు ఆ తర్వాత ఎందుకో కెరీర్ మీద అంత గ్రెవ్ సాధించలేకపోయింది. ఇక సొత్తే ఎంట్రీగా తెలుగులో ఎన్నీఆర్ తో దేవర్ సినిమా చేసింది ఈ అమ్మడు. ఐతే ఆ సినిమాలో తంగం పాత్రతో జస్ట్ సాంగ్స్ కోసం తప్ప అమ్మడిని సరిగా వాడుకోలేదు. ఐతే దేవర్ 2 వస్తుందని ఎదురుచూడటం తప్ప చేసేదేమీ లేకుండా పోయింది.

చరణ్, జాన్వి కపూర్ జోడీ.. చిరంజీవి, శ్రీదేవి జంట.. ఈలోగా చరణ్ బుచ్చి బాబుతో చేస్తున్న పెద్ది సినిమాలో ఛాన్స్ అందుకుంది అమ్మడు. ఏడాది కాలంగా ఆ సినిమా శరవేగంగా షూటింగ్ జరుపుకుంటుంది. చరణ్, జాన్వి కపూర్ జోడీ చిరంజీవి, శ్రీదేవి జంటని తలపించేలా ఉంటుందని అంటున్నారు. జాన్వి కపూర్ కూడా పెద్దితో ఒక మంచి బ్రేక్ రావాలని కోరుకుంటుంది. అమ్మడు లాస్ట్ ఇయర్ హిందీలో 3 సినిమాలు చేసింది. అందులో హెంబాండి కాస్త క్లిక్ అయ్యింది. ఆ తర్వాత వచ్చిన పరం సుందరి, నన్నీ సన్నూరి కి తులసి కుమారి కూడా డిజప్పాయింట్ చేసింది. ప్రస్తుతం పెద్ది తప్ప అమ్మడి ఖాతాలో మరో సినిమా లేదు. బాలీవుడ్ కన్నా టాలీవుడ్



ని నమ్ముకుంటే బెటర్ అని భావిస్తుందట జాన్వి కపూర్. ఎందుకంటే శ్రీదేవి తనయురాలిగా జాన్వికి ఆర్త్రైడి తెలుగులో సూపర్ క్రేజ్ ఉంది. తను చేస్తా అంటే చాలు కానీ వరుస ఛాన్స్ లు ఇచ్చేందుకు రెడ్డిగా ఉన్నారు మేకర్స్. ఆమధ్య అని సినిమాలో జాన్వి నటిస్తుందని వార్తలు వచ్చాయి కానీ అది జస్ట్ రూమర్ అని తెలిసింది. **పెద్దిలో అచ్చయమ్మ రోల్ లో..** ఐతే కాస్త కాన్సెంట్రేట్ చేస్తే జాన్వికి తెలుగులో మంచి అవకాశాలు వస్తాయి. పెద్ది హిట్ పడితే జాన్వి తెలుగులో బిజీ అవ్వడం గ్యారంటీ అని చెప్పొచ్చు. పెద్దిలో అచ్చయమ్మ రోల్ లో తనీస్తున్న జాన్వి కూడా ఈసారి కేవలం గ్లామర్ పరంగానే కాకుండా యాక్షన్తో కూడా తెలుగు ఆడియన్స్ ని ఇంప్రెస్ చేస్తుందని అంటున్నారు. బుచ్చి బాబు హీరోయిన్ క్యారెక్టరైజేషన్ ని కూడా ఇంట్లో గా ఉండేలా రాసుకున్నాడట. సో పెద్దితో బ్రేక్ వస్తే కచ్చితంగా జాన్వికి టాలీవుడ్ లో ఛాన్స్ లు క్యూ కట్టేస్తాయని చెప్పొచ్చు. జాన్వి కపూర్ కూడా తెలుగులో సినిమా అంటే కేవలం గ్లామర్ పాత్రలే కాకుండా మంచి నటనకు అవకాశం ఉన్న పాత్రలను ఆశిస్తుంది.

ఛాలెంజింగ్ రోల్స్ తో తనని ప్రూవ్ చేసుకోవాలని అనుకుంటుంది అమ్మడు. ఎలాగు ఎన్నీఆర్, చరణ్ లతో నటించింది కాబట్టి స్టార్ ఛాన్స్ లు క్యూ కదతాయి. ఐతే తెలుగులో టైర్ 2 హీరోలతో కూడా జాన్వి చేస్తే మాత్రం మంచి కథలు ఆమె దగ్గరకు వచ్చే ఛాన్స్ ఉంటుంది. మరి జాన్వి ప్లానింగ్ అయితే బాగానే ఉంది కానీ పెద్ది తర్వాత కెరీర్ ఎలా ఉంటుందో చూడాలి.

శ్రీలీలలో మూర్ఖ.. ఇష్టం లేకపోయినా సరే అలా..!

స్టార్ హీరోయిన్ శ్రీలీల నెక్స్ట్ మాస్ జాతరతో ప్రేక్షకుల ముందుకు రాబోతుంది. ధమాకా తర్వాత రవితేజ తో కలిసి శ్రీలీల చేసిన సినిమా ఇది. అందుకే ఈ సినిమా మీద చాలా హైప్ ఉంది. ఐతే మాస్ జాతరలో తనది ఒక ప్రత్యేకమైన పాత్ర అంటుంది అమ్మడు. మాస్ పాత్రలు చేయాలని ఉంటుంది కానీ తనకు అలాంటి రోల్స్ రావట్లేదని చెబుతుంది శ్రీలీల. ఇక ఈమధ్య తన లుక్ లో మార్పుల వెనక సీక్రెట్ బయట పెట్టింది శ్రీలీల.

లుక్ మీద చాలా ఫోకస్ చేస్తున్నట్లు.. వరుస స్టార్ సినిమాలతో బిజీ అయిన శ్రీలీల సరైన డైట్ పాలింపక కాస్త బొద్దుగా మారింది. అంతేకాదు ఆమెకు అమ్మమ్మ వాళ్ళు చేసే అరిసెలు అంటే చాలా ఇష్టమట. ఒంగోలు నుంచి అరిసెలు వస్తే మొత్తం ప్యాకెట్ తినేదాకా లేచేది కాదట శ్రీలీల. ఐతే ఇప్పుడు అలా తినడం మానేసి తన లుక్



మీద చాలా ఫోకస్ చేస్తున్నట్లు చెప్పుకొచ్చింది శ్రీలీల. అందుకే ఈమధ్య అమ్మడు పూర్తిగా స్లిమ్ లుక్ అయ్యింది. ఫుడ్ విషయంలో కండిషన్స్ అపై చేసుకుంటున్నా.. ఒక డాక్టర్ గా ఎలాంటి ఫుడ్ తీసుకుంటే బెటర్ అని తెలుసు కాబట్టి అలాంటి ఫుడ్ తోనే మెయింటెన్ చేస్తున్నా అంటుంది శ్రీలీల. తనను చూడటానికి థియేటర్ కి వచ్చే ఆడియన్స్ కి బాగా కనిపించాలి కదా అంటూ తనలో ఈ మార్పు వెనక రీజన్ చెప్పింది శ్రీలీల. రవితేజ మాస్ జాతరలో శ్రీలీల నిజంగానే ప్రేక్షకులను ఇంప్రెస్ చేసేలా ఉంది. తెలుగులోనే కాదు బాలీవుడ్ లో శ్రీలీల తెరంగేట్రం చేసింది. కార్తీక్ ఆర్యన్ తో ఆమె చేస్తున్న సినిమా ఇప్పటికే మంచి బజ్ క్రియేట్ చేసింది.

గ్లామర్ రోల్స్ మాత్రమే కాదు అభినయానికి ప్రాధాన్యత.. తెలుగులో టాప్ స్టార్స్ తో నటిస్తున్న శ్రీలీల తనకు పోటీగా వస్తున్న భామలకు టప్ ఫైట్ ఇచ్చేందుకు ఇక మీదట గ్లామర్ రోల్స్ మాత్రమే కాదు అభినయానికి ప్రాధాన్యత ఉన్న రోల్స్ కూడా చేయాలని ఫిక్స్ అయ్యింది. ఐతే శ్రీలీల అనగానే ఆడియన్స్ అందరికీ ఆమె డాన్స్ మాత్రమే గుర్తొచ్చేలా చేసిన ఈ అమ్మడు లేట్లెస్ట్ సింగ్ లుక్ తో మరింత సర్ ప్రైజ్ చేస్తుంది. సౌత్ నుంచి బాలీవుడ్ కి వెళ్లిన హీరోయిన్స్ చాలా తక్కువ ఉన్నారు. ఐతే శ్రీలీల మాత్రం తనకంటూ ఒక సెవరల్ మార్క్ ఉండేలా చూస్తుంది. కార్తీక్ ఆర్యన్ తో తొలి సినిమా సైన్ చేసిన అమ్మడు మరో రెండు సినిమాలు డిస్కవరీ స్టేజ్ లో ఉన్నట్లు తెలుస్తుంది. శ్రీలీల అటు తమిళ లో కూడా హాశక్తి సినిమాలో ఛాన్స్ అందుకుంది. శివ కార్తికేయన్ హీరోగా నటించిన ఈ సినిమాలో రవి మోహన్, అధర్వ మురళి కూడా నటించారు.

గరుడ వార్త



మా ఇంటి బంగారం పీజర్.. మాటల్లేవ్ అంతే..!



సౌత్ స్టార్ హీరోయిన్ సమంత నుంచి వస్తున్న లేటెస్ట్ సినిమా మా ఇంటి బంగారం. తను మొదలు పెట్టిన ట్రాలాలా మూవింగ్ పిక్చర్స్ బ్యానర్ లోనే ఈ సినిమా వస్తుంది. మా ఇంటి బంగారం సినిమాకు సమంత భర్త రాజ్ నిడిమారు సపోర్ట్ చేస్తున్నారు. నందిని రెడ్డి డైరెక్షన్ లో తెరకెక్కుతున్న ఈ సినిమా టీజర్ లేటెస్ట్ గా రిలీజైంది. ఇక ఈ టీజర్ చూస్తే ఒక పెద్ద ఇంటికి కోడలిగా వచ్చిన అమ్మాయి ఓ పక్క చాలా ఇన్నోసెంట్ గా కనిపిస్తుంది. మరోపక్క విలన్లను మడతపెట్టేస్తుంది.

రెండు వేరియేషన్స్ ఉన్న రోల్ లో సమంత.. ఈ రెండు వేరియేషన్స్ ఉన్న రోల్ లో సమంత అదరగొట్టేసింది. ముఖ్యంగా ఫ్యామిలీ మ్యాన్ 2లో ఆమె చేసిన యాక్షన్ ఎపిసోడ్స్ ఆడియన్స్ ని ఇంప్రెస్ చేశాయి. వాటికి ఏమాత్రం తీసిపోని విధంగా మా ఇంటి బంగారం సినిమాలో కూడా సమంత యాక్షన్ సీక్వెన్స్ ఉన్నాయని అనిపిస్తుంది. సమంత బస్సులో ఫైట్ సీన్ నెక్స్ట్ లెవెల్ అనిపిస్తుంది. మొత్తానికి మా ఇంటి బంగారం సినిమా టైటిల్ విచిత్రంగా ఉంది సినిమా కథ ఎలా ఉంటుంది అనుకున్న ఆడియన్స్ కి టీజర్ తో సర్ ప్రైజ్ చేశారు. నందిని రెడ్డి, సమంత క్లోజ్ ఫ్రెండ్స్.. ఐతే కొన్నాళ్ళుగా నందిని రెడ్డికి సరైన బ్రేక్ రావట్లేదు. అందుకే సమంతతో కలిసి మా ఇంటి బంగారం

సినిమాతో సక్సెస్ అందుకోవాలని చూస్తుంది. మా ఇంటి బంగారం టీజర్ అయితే ఇంప్రెస్ చేసింది. సమంత మరోసారి తన సత్తా చాటేలా కనిపిస్తుంది. ఇక ఈ సినిమాకు సమంత భర్త రాజ్ నిడిమారు వెనుక సపోర్ట్ గా ఉండటం మరింత స్పెషల్ అవుతుంది. మొత్తానికి సమంత కంబ్యాక్ ఒక రేంజ్ లో ఉండేలా ఉందని ఈ టీజర్ చూస్తేనే అర్థమవుతుంది. **కంటెంట్ బాగుంటే చాలు ఫిమేల్ సెంట్రలిక్ సినిమాలు కూడా..** ట్రాలాలా మూవింగ్ పిక్చర్స్ బ్యానర్ లో సమంత మొదటి సినిమాగా శుభం చేసింది ఐతే ఆ సినిమాలో సమంత ఒక రోల్ చేసింది. ఐతే ఈసారి మా ఇంటి బంగారం సినిమాలో తనే లీడ్ రోల్ లో నటిస్తుంది. కంటెంట్ బాగుంటే చాలు ఫిమేల్ సెంట్రలిక్ సినిమాలు కూడా సూపర్ హిట్ అవుతాయని ఇంతకుముందు చాలా సినిమాలు ప్రూవ్ చేశాయి. మా ఇంటి బంగారం టీజర్ లోనే కథ హిల్స్ ఇచ్చారు కాబట్టి మరి సినిమా ఎంతవరకు ప్రేక్షకులను అలరిస్తుందో చూడాలి.

సమంత ఎప్పుడు కొత్త సినిమాతో వచ్చినా ఆమె ఎంచుకునే కథలు.. చేసే పాత్రలు సర్ ప్రైజ్ చేస్తాయి. నటిగా ఇప్పటికే ఎంతో మంచి క్రేజ్ తెచ్చుకున్న సమంత ఈసారి మా ఇంటి బంగారం తో తనలోని యాక్షన్ మోడ్ ని కూడా చూపించి ప్రేక్షకుల చేత సూపర్ అనిపించుకోవాలని చూస్తుంది.

రెడ్ డ్రెస్ లో యువత మనసు దోచుకుంటున్న కాత్యాయని!



‘ లిటిల్ హార్ట్స్: నో టవింగ్.. ఓన్లీ హార్ట్ టవింగ్’ అనే ట్యాగ్ లైన్ తో 2025 సెప్టెంబర్ 5న థియేటర్లలో చిన్న సినిమాగా విడుదల అయింది. రొమాంటిక్ కామెడీ సినిమాగా వచ్చిన ఈ చిత్రానికి ఈటీవ్ ప్రొడక్షన్స్ బ్యానర్ పై ఆదిత్య హాసన్ నిర్మించారు. సాయి మార్లాడ్ దర్శకత్వంలో మౌళి తనూజ్, శివాని నాగారం, రాజీవ్ కనకాల, అనిత చౌదరి, ఎస్ ఎస్ కాంబీ తదితరులు కీలకపాత్రలు పోషించారు. చిన్న సినిమాగా వచ్చి ఊహించని విజయాన్ని సొంతం చేసుకుంది. అక్టోబర్ 1 నుండి ఈటీవీలో స్క్రీమింగ్ అవుతున్న విషయం తెలిసిందే. ఇదిలా ఉండగా ఈ సినిమాలో కాత్యాయని పాత్ర పోషించి, తన నటనతో అందరి దృష్టిని ఆకట్టుకుంది శివాని నాగారం. అదృష్టం తలుపు తడితే ఓవర్ నైట్ లోనే స్టార్ సెలబ్రిటీ అయిపోవచ్చు అనడానికి ఈమె కూడా ఒక చక్కటి ఉదాహరణ అని చెప్పవచ్చు. 2024లో అంబాజీపేట మ్యూజ్ బ్యాండ్ అనే సినిమాతో తెలుగు సినీ పరిశ్రమలోకి అడుగుపెట్టిన ఈమె మొదటి సినిమాతోనే గుర్తింపు తెచ్చుకుంది. కానీ ఊహించిన పాపులారిటీ రాలేదనే చెప్పాలి. ఇక ఇప్పుడు లిటిల్ హార్ట్స్ సినిమాతో కాత్యాయని పాత్ర పోషించి భారీ క్రేజ్ దక్కించుకుంది అని చెప్పవచ్చు.

ఇందులో తన అదృశ్యతమైన నటనతో అందరి హృదయాలను దోచుకుంది. అంతేకాదు కుర్రకారు క్రెష్ గా కూడా మారిపోయింది ఈ ముద్దుగుమ్మ. ప్రస్తుతం హే భగవాన్ అనే

సినిమాలో అవకాశం అందుకుంది. ఈ సినిమా షూటింగ్ జరుగుతున్నట్లు సమాచారం. ఇదిలా ఉండగా మరొకవైపు సోషల్ మీడియాలో తన క్రేజ్ పెంపొందించుకోవడానికి పలు రకాల ఫోటోలు షేర్ చేస్తోంది. అందులో భాగంగానే రెడ్ కలర్ డ్రెస్ ధరించిన ఈమె అందులో ఘాటు మిర్చిలా అందాలతో ఆకట్టుకుంది. తాజాగా ఈ రెడ్ కలర్ డ్రాక్ శివాని నాగారం మేని ఛాయను మరింత పెంచేసింది అని చెప్పవచ్చు. ఈమెను ఇలా చూసేసరికి అభిమానులు ఉక్కిరిబిక్కిరి అవుతున్నారు. తమ అభిమాన బ్యూటీ రోజుకు మరింత అందంగా మారిపోతుంది అంటూ కామెంట్ చేస్తున్నారు. శివాని నాగారం లిటిల్ హార్ట్స్ సినిమాలోని పాత్ర తనకు మంచి పేరు అందించింది అని తన ఇంస్టాగ్రామ్ ప్రొఫైల్ ని కూడా కాత్యాయనిగా పెట్టుకుంటానంటూ తెలిపింది ..అంతే కాదు ఇకపై స్క్రీన్ నేమ్ కూడా ఇదే అంటూ చెప్పిన ఈమె.. మరి వచ్చే సినిమాకు ఇదే పేరును కొనసాగిస్తుందా లేక శివాని పేరుగా కంటిన్యూ అవుతుందా అన్నది తెలియాల్సి ఉంది. శివాని నాగారం 1998 ఆగస్టు 25వ తేదీన హైదరాబాద్లో జన్మించింది. ఈమె నటి మాత్రమే కాదు గాయని కూడా.. 2024 లో వచ్చిన ఆరంభం అనే సినిమాలో పాట పాడి మంచి పేరు దక్కించుకుంది . ఏది ఏమైనా చేసింది తక్కువ సినిమాలే అయినా ఈ తెలుగుమ్మాయికి అవకాశాలు వరుసగా రావాలి అని అభిమానులు కోరుకుంటున్నారు.

ఆదివారం 11 జనవరి 2026

వింటేజ్ లుక్ లో శ్రీలీల అందాలు.. ఆమెను గుర్తు చేసిందా!

శ్రీలీల హీరోయిన్ గా.. శివ కార్తికేయన్ హీరోగా చేస్తున్న చిత్రం పరాశక్తి. ఆకాశమే నీ హద్దురా, గురు వంటి చిత్రాలకు దర్శకత్వం వహించి మంచి బ్లాక్ బస్టర్ విజయాలను తన ఖాతాలో వేసుకున్న ప్రముఖ లేడీ డైరెక్టర్ సుధా కొంగర దర్శకత్వంలో వస్తున్న సినిమా కావడంతో ఈ సినిమాపై అంచనాలు భారీగా పెరిగిపోయాయి. ఇకపోతే రేపు థియేటర్లలో ఈ సినిమా విడుదల కావాల్సి ఉండగా.. సెన్సార్ సర్టిఫికేట్ రాకపోవడంతో గందరగోళం నెలకొంది. దీనికి తోడు తెలుగులో ప్రఖ్యాతి హీరోగా నటించిన ది రాజానాథ్, జనవరి 9న విడుదల అవ్వగా.. అటు జనవరి 12న చిరంజీవి వున శంకర్ వరప్రసాద్ గారు సినిమాలో విడుదలవుతున్నాయి. ఈ నేపథ్యంలోని తెలుగులో థియేటర్లు దొరకటావడంతో ఈ సినిమా తెలుగు డబ్బింగ్ వెర్షన్ నిలిపివేశారు. పైగా ఈనెల 23న విడుదల చేసే అవకాశాలున్నట్లు సమాచారం. ఇక కనీసం తమిళనాడులో అయినా విడుదల చేస్తారని అభిమానులు అనుకోగా.. ఇప్పుడు సెన్సార్ సర్టిఫికేట్ రాకపోవడంతో పరిస్థితి మొత్తం మారిపోయింది. ఇదిలా ఉండగా.. హాశక్తి సినిమా ప్రమోషన్స్ లో భాగంగా తమిళనాడులో నిన్న ఒక ఈవెంట్ నిర్వహించారు. అందులో శ్రీలీల స్పెషల్ అట్రాక్షన్ గా నిలిచింది. వింటేజ్ లుక్ ను తలపిస్తూ..



బ్లాక్ సారి , జడలో గులాబీ పువ్వుతో కనిపించి అభిమానులను మెస్మరైజ్ చేసింది. ఇకపోతే వింటేజ్ లుక్ లో కనిపించిన శ్రీ లీలను చూసి దివంగత నటిమణి సావిత్రిని గుర్తు చేసింది అంటూ అభిమానులు కామెంట్లు చేస్తున్నారని మొత్తానికైతే పరాశక్తి ఈవెంట్లో చాలా అందంగా ముస్తాబయి స్పెషల్ అట్రాక్షన్ గా అందరి దృష్టిని ఆకర్షించింది శ్రీ లీల. ప్రస్తుతం ఈమెకు సంబంధించిన ఈ ఫోటోలు సోషల్ మీడియాలో వైరల్ గా మారుతున్నాయి. శ్రీ లీల సినిమాల విషయానికొస్తే.. గత ఏడాది మాస్ మహారాజా రవితేజతో మరోసారి జతకట్టింది. అయితే వీరిద్దరి కాంట్రీనేషన్స్ ఇదివరకే వచ్చిన ధమాకా సినిమా మంచి విజయాన్ని అందుకుంది.దీంతో కచ్చితంగా మాస్ జాతర సినిమా కూడా నెక్స్ట్ అవుతుందని అభిమానులు ఊహించారు. కానీ ఇది డిజాస్టర్ గా నిలిచింది. ఈ సినిమా తర్వాత ప్రస్తుతం ఈమె నటిస్తున్న చిత్రం పరాశక్తి. ఇది తమిళ మాట్. అలాగే తెలుగులో డబ్బింగ్ వెర్షన్స్ విడుదల కాబోతోంది. మరోవైపు ఉస్మాన్ భగత్ సింగ్ సినిమాలో నటిస్తోంది. పవన్ కళ్యాణ్ హీరోగా, హరిష్ శంకర్ దర్శకత్వంలో 13 ఏళ్ల తర్వాత వీరిద్దరి కాంట్రీనేషన్స్ వస్తున్న మూవీ ఇది. దీంతో ఈ సినిమాపై కూడా అంచనాలు పెరిగిపోయాయి. ఇందులో శ్రీలీలతో పాటు రాశీ ఖన్నా కూడా కీలకపాత్ర పోషిస్తుంది. అలాగే ఈమె హిందీలో కూడా ఆషికి 3లో నటిస్తోంది. మొత్తానికైతే వరుస సినిమాలతో ప్రేక్షకులను ఆకట్టుకునే ప్రయత్నం చేస్తున్న శ్రీలీలకి ఈ చిత్రాలు ఎలాంటి సక్సెస్ ను అందిస్తాయో చూడాలి.

సంచలన ప్రాంఛైజీలో పండగ చేసేక్క బ్యూటీ!

ఆగ్రా బ్యూటీ సోనాల్ చౌహాన్ కెరీర్ ఆరంభం నుంచి ఇప్పటి వరకూ ఒకేలా సాగుతోన్న సంగతి తెలిసిందే. తెలుగు, హిందీ, బెంగాలీ, తమిళ అంటూ నాలుగు భాషల్లోనూ నటించింది. కానీ ఏ భాషలోనూ నిలదొక్కుకోలేదు. ఎక్కడ అవకాశం వస్తే అక్కడకు వెళ్లి వని చేయడం తప్ప! తనకంటూ ఓ భాష ఉందని నిరూపించుకోలేకపోయింది. అవకాశాలు వస్తున్నా? వాటితో పాటు చిన్నా చితకా విజయాలు అందుకుంటున్నా? స్థిరంగా మాత్రం పని చేయలేకపోతుంది. అయితే ఏడాది కాలంగా ఆ చిన్న పాటి అవకాశాలు కూడా లేవు. చివరిగా గత ఏడాది రిలీజ్ అయిన ‘డాల్’ లో నటించింది. ఆ తర్వాత మళ్లీ మరో సినిమా చేయలేదు. ఈ నేపథ్యంలో అమ్మడు ఏకంగా బంపర్ ఆఫర్ అందుకుంది. సంచలన ‘మీర్జాపూర్’ ప్రాంజెక్షిలో భాగమవుతుంది. ‘మీర్జాపూర్ : దిస్ట్రీ’ చిత్రంలో భాగమైనట్లు వెల్లడించింది. అదృతమైన ఆటను మార్చే ప్రయత్నంలో భాగం కావడం సంతోషంగా ఉందని. ఈ సినిమాలో నటించడానికి



ఎంతో ఉత్సాహంగా ఎదురు చూస్తున్నట్లు తెలిపింది. ఈ సందర్భంగా దర్శక, నిర్మాతలకు కృతజ్ఞతలు తెలిపింది. గుర్తితే సింగ్ దర్శకత్వంలో పడ్డాన్ అక్టర్, రితేష్ నిర్మాని ఈ చిత్రాన్ని ప్రతిష్టాత్మకంగా నిర్మిస్తున్నారు. ‘మీర్జాపూర్’ కు ప్రత్యేకమైన అభిమానులన్న సంగతి తెలిసిందే. దేశ వ్యాప్తంగా ఫాలోయింగ్ ఉన్న సీరీస్ ఇది. పంకజ్ త్రిపాఠీ, అలీ జావేద్, దివ్వేందు, శ్వేతా త్రిపాఠీ నటించిన ‘మీర్జాపూర్’ ప్రాంజెక్షి మూడు సీజన్లు పెద్ద విజయం సాధించాయి. ఇప్పుడిదే సీరీస్ ను గుర్మీత్ సింగ్ సినిమా గా తెరకెక్కి తేవడం విశేషం. మరి ఈ కథను ఒకే సినిమాగా రిలీజ్ చేస్తారా? రెండు భూభాగాలు రిలీజ్ చేస్తారా? అన్నది కథకు కొనసాగింపుగా ఈ కథ ఉంటుంది. ఇదొక క్రైమ్ థ్రిల్లర్ గా ప్రేక్షకుల ముందుకు రానుంది. ప్రస్తుతం స్క్రిప్ట్ పనులు వేగంగా జరుగుతున్నాయి. అవి పూర్తై యిన వెంటనే పట్టాంకించాలని ప్లాన్ చేస్తున్నారు. వచ్చే ఏడాది ఈ సినిమా మొదలయ్యే అవకాశాలున్నాయి.



హైదరాబాద్: సంక్రాంతి పండగకు సాంతూళ్లకు వెళ్లేవారితో హైదరాబాద్-విజయవాడ హైవేపై వాహనాల రద్దీ పెరిగింది. శనివారం హైవేపై దారి పొడవునా వాహనాలు బారులు తీరాయి. చౌటుప్పల్, పంతంగి టోల్ ప్లాజా వద్ద వాహనాల రద్దీ పెరిగింది. మరోవైపు వాహనదారులు ప్రత్యామ్నాయ మార్గాల్లో వెళ్లాలని పోలీసులు సూచిస్తున్నారు. భువనగిరి, రామన్నపేట మీదుగా చిట్టాలకు చేరుకోవాలని.. గుంటూరు, ఒంగోలు వైపు వెళ్లేవారు సాగర్ హైవే మీదుగా వెళ్లాలని సూచించారు. సంక్రాంతి సెలవులు ప్రారంభం కావడంతో ఎంజీబీఎస్, జేబీఎస్లో రద్దీ పెరిగింది. దిల్ సుఖ్ నగర్, ఎల్లినగర్, ఉప్పల్, తార్లూక కూడళ్లు సందడిగా మారాయి. రద్దీకి అనుగుణంగా ఆటోసీ ప్రత్యేక బస్సులు నడుపుతోంది. మరోవైపు రైల్వేస్టేషన్లలో కూడా రద్దీ పెరిగింది.

ప్రయాణికుల రద్దీ.. హైదరాబాద్-విజయవాడ మధ్య 10 ప్రత్యేక

రైళ్లు... సంక్రాంతి పండగ నేపథ్యంలో ప్రయాణికుల రద్దీ దృష్ట్యా హైదరాబాద్-విజయవాడ మధ్య 10 ప్రత్యేక రైళ్లును (ఝాన్సీ-తీర్థహరాజ్ నాజూ-పాల్వంచ) 2026) ఏర్పాటు చేసినట్లు దక్షిణ మధ్య రైల్వే ప్రకటించింది. ఛైర్ కార్, జనరల్ బోగీలతో సడిచే ప్రత్యేక రైళ్లును ఏర్పాటు చేసినట్లు తెలిపింది. పండగకు ముందు, తర్వాతి రోజుల్లో ఈ ప్రత్యేక రైళ్లు రాకపోకలు సాగించనున్నాయి. ఈ నెల 11, 12, 13, 18, 19 తేదీల్లో ఉదయం 6.10 గంటలకు హైదరాబాద్ నుంచి విజయవాడకు ప్రత్యేక రైళ్లు, ఈ నెల 10, 11, 12, 17, 19 తేదీల్లో మధ్యాహ్నం 2.40 గంటలకు విజయవాడ నుంచి హైదరాబాద్కు ప్రత్యేక రైళ్లు. ఛైర్ కార్ బోగీల్లో ముందస్తు రిజర్వేషన్ చేసుకునే సదుపాయం కల్పించారు. రిజర్వేషన్ చేసుకోని వారి కోసం రైలులో సగానికి పైగా జనరల్ బోగీల ఏర్పాటు.



రైతు భరోసా నిధుల జమ ముహూర్తం ఎట్టకేలకు ఖరారు..!!

హైదరాబాద్ : రైతులకు బిగ్ అప్డేట్. రైతులు రాష్ట్ర ప్రభుత్వం పెట్టుబడి సాయం కింద అందించే రైతు భరోసా నిధుల కోసం ఎదురుచూస్తున్నారు. రైతు భరోసా నిధుల జమ పైన కీలక సమాచారం వచ్చింది. యాసంగి వసులు కొనసాగుతున్న వేళ సంక్రాంతికి రైతు భరోసా నిధులు జమ చేసేందుకు తొలుత నిర్ణయం తీసుకున్నారు. అయితే, ప్రభుత్వం లో నిధుల విడుదల పైన కనరత్న చేస్తున్నారు. దీంతో, ఇప్పుడు రైతు భరోసా నిధుల జమ ముహూర్తం పైన స్పష్టత ఇచ్చారు. తెలంగాణ రైతులకు ప్రభుత్వం నుంచి కీలక అప్డేట్ అందుతోంది. నవంబర్లో రబీ సీజన్ మొదలవ్వగా.. ఆ సీజన్కు సంబంధించిన పెట్టుబడి సాయం ప్రభుత్వం ఇంకా అందించలేదు. రైతు భరోసా నిధుల విడుదలలో జాప్యం జరుగుతోంది. దీంతో రైతులు ఆవేదన చెందుతున్నారు. ఈ క్రమంలో తెలంగాణ రైతులు ఎప్పుడెప్పుడా అని ఎదురుచూస్తున్న రైతు భరోసా నిధుల విడుదలకు ఎట్టకేలకు ముహూర్తం ఫిక్స్ అయింది. ముందు నిర్ణయించిన ముహూర్తం మేరకు సంక్రాంతి నాటికి రైతుల ఖాతాల్లో జమ చేయాలని నిర్ణయించారు. ఈ నెల 13వ తేదీ నుంచి నిధుల జమకు ముహూర్తంగా ఖరారు చేసారు. ఈ మేరకు సంక్రాంతి కల్లా నిధులు జమ చేస్తామని వ్యవసాయశాఖ మంత్రి తుమ్మల నాగేశ్వరరావు

కూడా ప్రకటించారు. అయితే, ఇప్పుడు సంక్రాంతి కి నిధులు విడుదల అవుటం కష్టంగానే కనిపిస్తోంది. సంక్రాంతికి నిధులు వస్తాయని భావించిన రైతులకు మరి కొన్ని రోజులు వేచి చూడక తప్పటం లేదు. ప్రభుత్వం నుంచి అందుతున్న తాజా సమాచారం మేరకు జనవరి వివరి వారంలో రైతు భరోసా నిధులు ప్రభుత్వం విడుదల చేయాలని నిర్ణయించింది. గణతంత్ర దినోత్సవమైన జనవరి 26వ తేదీ నుంచి నిధులు రిలీజ్ చేయాలని నిర్ణయించినట్లు సమాచారం. ఈ సారి రైతు భరోసా అమలు లో ప్రభుత్వం కీలక మార్పులు తెస్తోంది. సాగుకు వినియోగంలో ఉన్న భూమిలకు మాత్రమే భరోసా నిధులు ఇవ్వాలని డిస్కైడ్ చేసింది. పథకం అమలు, అర్హతపైన కొత్త రూల్స్ తీసుకొచ్చింది. అయితే, శాటిలైట్ సర్వే వల్ల రైతు భరోసా నిధుల విడుదలలో జాప్యం జరుగు తోంది. శాటిలైట్ సర్వే వివరాలు ఇప్పటికే కంప్యూటర్లలో స్టోర్ అవ్వగా.. వాటిల్లో పంట సాగులో ఉన్న భూములను గుర్తించే ప్రక్రియ షురూ అయింది. ఈ ప్రాసెస్ పూర్తవ్వడానికి మరికొంత సమయం పట్టే అవకాశముందని తెలుస్తోంది. జనవరి 26 నుంచి రైతుల అకౌంట్లో ఎకరానికి రూ 6 వేలు చొప్పున నిధులు జమ చేయనున్నారు. జనవరి 26 నుంచి నెండులకానున్న రైతు భరోసా నిధుల ప్రక్రియ 10 రోజుల పాటు కొనసాగే అవకాశం కనిపిస్తోంది.

మహిళా ఐఏఎస్పై దుష్ప్రచారం దురదృష్టవశాత్తూ: మంత్రి కామేశ్వరరావు

హైదరాబాద్: మంత్రులపై ఇటీవల వస్తున్న ఆరోపణల్ని మంత్రి కోమటిరెడ్డి వెంకటరెడ్డి ఖండించారు. ఓ మహిళా ఐఏఎస్పై దుష్ప్రచారం చేయడం దురదృష్టవశాత్తూనే పేర్కొన్నారు. కుటుంబాలను ఇబ్బంది పెట్టేలా రాతలు రాయడమే మంత్రి హితవు పలికారు. మంత్రి హైదరాబాద్లో మీడియాతో మాట్లాడారు. ‘నా జిల్లాలోనే కాదు.. చాలా జిల్లాల్లో కఠిన్ జీవితం జరిగింది. మంత్రులు, ఎమ్మెల్యేలకు తెలియకుండానే ఈ ప్రక్రియ జరుగుతుంది.



చోట యంత్రాలు కూడా తొలగించినట్లు తెలిపారు. ఈ అంశంపై మంత్రి హైదరాబాద్లో మీడియాతో మాట్లాడారు. “నేషనల్ హైవేల డైరెక్టర్తో ఇప్పటికే మాట్లాడాను. టోల్ ప్లాజాల వద్ద రద్దీ పెరిగితే టోల్ వసూలు లేకుండా పంపించాలని చెప్పాం.

రోడ్లపై వాహనాలు ఆగిపోతే.. వెంటనే తొలగించేందుకు హైవేపై క్రేస్లు సిద్ధంగా ఉంచాం” అని మంత్రి తెలిపారు.

మియాపూర్ లో హైదరాబాద్ టోల్ ప్లాజాలో అప్రమేయం.. అక్రమార్కుల నుంచి రూ.3వేల కాట్ల భూమికి రక్షణ

హైదరాబాద్: రంగారెడ్డి జిల్లా శేరిలింగంపల్లి నియోజకవర్గంలోని మియాపూర్ లో హైదరాబాద్-విజయవాడ హైవేపై (ఎంఎస్ టిఎం) భారీ అపరేషన్ నిర్వహించింది. రూ. 3వేల కోట్లకు పైగా విలువ చేసే ప్రభుత్వ భూమిని అక్రమార్కుల చేర నుంచి విడిపించింది. మక్తా మహబూబ్ పేటలోని సర్వే నెంబరు 44లో తప్పుడు పత్రాలతో 43 ఎకరాల ప్రభుత్వ భూమిని కట్టా చేసేందుకు ప్రయత్నాలు జరుగుతున్నాయి. 159 సర్వే నెంబర్ లోని భూమి పత్రాలతో సర్వే నెం.44లోని ప్రభుత్వ భూమిలో ఇప్పటికే ఎకరంవరకు వరకు ఇన్వెస్ట్ అనే వ్యక్తి కట్టా చేయగా అతనిపై కేసు నమోదైంది. అలాగే మరో 5 ఎకరాలను కూడా అక్రమణల చేర నుంచి హైదరాబాద్ విడిపించింది. మియాపూర్ - బాపట్ల ప్రధాన రహదారికి సమాంతరంగా చెరువు కట్టపై 200 మీటర్ల మేర మట్టి పోసి ఏర్పాటు చేసిన 18 పెట్లర్లను కూడా హైదరాబాద్ తొలగించింది. ప్రభుత్వ భూమిని కట్టా చేసేందుకు పెద్ద ఎత్తున ప్రయత్నాలు జరుగుతున్నాయన్న ఫిర్యాదుపై స్పందించిన హైదరాబాద్ కమిషనరీ రంగారెడ్డి.. సర్వే నెం.44లోని ప్రభుత్వ భూమిపై విచారణ జరిపించారు. అందులోని అక్రమ రిజిస్ట్రేషన్లపై ఆరా తీశారు. కట్టాదారుల కన్ను ప్రభుత్వ భూమిపై పడిందని నిర్ధారించిన హైదరాబాద్ అధికారులు.. సమగ్ర విచారణ జరిపి మక్తా మహబూబ్ పేటలోని ఆ భూమిని స్వాధీనం చేసుకొని చుట్టూ ఫెన్సింగ్ ఏర్పాటు చేసి బోర్డులు పెట్టారు.



పిండుగ పేరుతో పైవేటు ట్రావెల్స్ దాపిడి

సాధారణంగా తిరుగు ప్రయాణంలో చార్జీల మోత ఉంటుంది. ఈసారి ఆటోసీ సర్వీసులు తక్కువ నడవడం, వచ్చే ప్రయాణికుల సంఖ్య ఎక్కువగా ఉండడం, డిమాండ్ కు అనుగుణంగా రైళ్లు నడవకపోవడంతో ప్రైవేట్ ఆపరేటర్ల వంట అలిగింది. స్పెషల్ పేరుతో అయిన కాడికి రోచేస్తున్నారు. సాధారణ రోజుల్లో సరసాపురం నుంచి స్టీవర్ ధర రూ.1,500, సీటు రూ.700 ఉంటుంది. స్పెషల్ పేరిట ఆపరేటర్లు ఏసీ బస్సు స్టీవర్ కు రూ.3వేల నుంచి రూ.3500 వరకు వసూలు చేస్తున్నారు. సీటు అయితే రూ.1500 నుంచి రూ.2వేల వరకు దోచుకుంటున్నారు. భీమవరం, తాడేపల్లిగూడెం, తణుకు, పాలకొల్లు ప్రాంతాలకు దాదాపు కాస్త అటూ ఇటూగా టిక్కెట్ ధరలకు వసూలు చేస్తున్నారు. హైదరాబాద్ నుంచి ఏలూరు, జంగారెడ్డిగూడెం, నూజివీడు తదితర ప్రాంతాలకు లగ్జరీ ప్రైవేటు బస్సు టిక్కెట్ ధర రూ.1000 నుంచి రూ.1200లోపు ఉండగా పండుగ సీజన్లో రూ.2,500 నుంచి 3,000 వరకు వసూలు చేస్తున్నారు. ఓ కుటుంబంలో నలుగురు పండుగకు ఊరు వెళ్లాలంటే కేవలం ప్రైవేటు ట్రావెల్స్ బస్సు టిక్కెట్ రూ.12,000 అవుతుంది. పండుగ వేడుక పూర్తయ్యాక తిరుగు ప్రయాణంలోను ఇంతే మొత్తం వెచ్చించాలి. ఈ దండాపై రవాణా యంత్రాంగం దృష్టి సారించడం లేదా..? అంటే సమాధానం కష్టమే. మోటారు వాహన చట్టంలోని నిబంధనలు నిలుపునా ఉల్లంఘించినా పట్టించుకోకపోవడం విమర్శలకు దారితీస్తోంది. అధికారులు చూసే చూడనట్లు వ్యవహరిస్తున్నారు. శని, ఆది, సోమవారాల్లో ఈ ధరలు పలుకుతున్నాయి. తిరుగు ప్రయాణ టిక్కెట్లను అప్పుడే తెరవలేదు. వాటిని డిమాండ్ ను బట్టి అమ్ముకునేందుకు సిద్ధం అవుతున్నారు. అడ్డగోలుగా ప్రైవేట్ ఆపరేటర్

ఆపరేటర్లు ఛార్జీలు పెంచేసినా రవాణా శాఖ పట్టించుకోకపోవడంపై విమర్శలు వెల్లువెత్తున్నాయి. ఉమ్మడి పశ్చిమలో ఏలూరు, భీమవరం, తణుకు, తాడేపల్లిగూడెం, సరసాపురం, పాలకొల్లు ప్రాంతాలకు రద్దీ ఎక్కువగా ఉంటుంది. ఈ ప్రాంతాల్లోనే స్పెషల్ బస్సులను నడుపుతూ అదనపు ఛార్జీలు వసూలు చేస్తున్నారు. **కాంట్రాక్టు క్యారేజ్ బస్సులపై నిఘా...** జిల్లా మీదుగా నడుస్తున్న కాంట్రాక్టు క్యారేజ్ బస్సుల తనిఖీలకు ప్రత్యేక సిబ్బందిని నియమించినట్లు ఇన్చార్జ్ ట్రాన్స్పోర్టు కమిషనరీ కేఎస్ఎంపీ కృష్ణారావు తెలిపారు. సంక్రాంతి పండుగ రోజుల్లో ప్రయాణికుల సౌకర్యం, భద్రతను దృష్టిలో ఉంచుకుని కాంట్రాక్టు క్యారేజ్ బస్సుల తనిఖీలు నిర్వహించి నిబంధనలు ఉల్లంఘించిన ప్రైవేటు బస్సులపై కేసులు నమోదు చేయాలని ఆయన ఆదేశాలు జారీ చేశారు. ఈ మేరకు ఆర్డీవోలు ఎస్సీ శేఖర్, ఎస్. రంగనాయకులు ఆధ్వర్యంలో మోటారు వాహన తనిఖీ అధికారులతో ఏలూరు సమీపంలోని కలవర, జంగారెడ్డిగూడెం, నూజివీడు ప్రాంతాల్లో రాత్రి 8 గంటల నుంచి ఉదయం 7 గంటల వరకు ఈనెల 19వ తేదీ వరకూ తనిఖీలు కొనసాగుతాయన్నారు. టిక్కెట్ కు అధిక ధరలు వసూలు చేస్తే తమ దృష్టికి తీసుకురావాలని తెలిపారు. బస్సుల్లో అగ్ని ప్రమాద రక్షణ పరికరాలు, ప్రథమ చికిత్స కిట్లు తప్పకుండా ఉండాలని, దూర ప్రాంతాలకు వెళ్లే బస్సుల్లో ఇద్దరు డ్రైవర్లు నిర్వహించి తదితర జాగ్రత్తలు పాటించాలన్నారు. ఫిటిన్స్, ఇన్సూరెన్స్ అన్ని పత్రాలు ఉన్న బస్సులను మాత్రమే నడపాలన్నారు. నిబంధనలు అతిక్రమిస్తే బస్సులపై కేసులు నమోదు చేయడంతో పాటు సీజ్ చేస్తామని హెచ్చరించారు.



ఐఏఎస్ అధికారిపై తప్పుడు కథనం.. ఐఏఎస్ సంఘం రియాక్షన్ ఇదే..

హైదరాబాద్ : మహిళా ఐఏఎస్ అధికారిపై వస్తున్న తప్పుడు కథనాలను తెలంగాణ ఐఏఎస్ అధికారుల అసోసియేషన్ తీవ్రంగా ఖండించింది. తప్పుడు కథనాలు ప్రసారం చేసిన మీడియా సంస్థలపై ఐఏఎస్ అసోసియేషన్ ఆగ్రహం వ్యక్తం చేసింది. మహిళా ఐఏఎస్పై ప్రచారం చేస్తున్న తప్పుడు కథనాన్ని తక్షణమే అన్ని ప్లాట్‌ఫామ్స్ నుంచి తొలగించాలని హెచ్చరించింది. లేనిచోట్లలో సదరు మీడియా హోజీపై న్యాయపరంగా ముందుకు వెళ్తామని వార్నింగ్ ఇచ్చింది. భేషరతుగా క్షమాపణలు చెప్పాలని డిమాండ్ చేసింది. అసత్య ప్రచారాలు చేస్తే చట్టపరమైన చర్యలు తప్పవని ఐఏఎస్ అధికారుల అసోసియేషన్ తీవ్ర హెచ్చరికలు జారీ చేసింది. కాగా.. ఇటీవల మంత్రి, ఓ మహిళా ఐఏఎస్ అధికారికి మధ్య ప్రేమాయణం అంటూ ఓ మీడియా సంస్థలో కథనం ప్రసారమవడం తెలంగాణలో రాజకీయంగా తీవ్ర దుమారం రేపింది. సదరు మహిళా అధికారికి మంత్రి ప్రత్యేకంగా పోస్టింగ్ లు ఇప్పిస్తారంటూ జోరుగా ప్రచారం జరిగింది. మీడియా సంస్థ ప్రసారం చేసిన కథనం సోషల్ మీడియాలో వైరల్ గా మారింది. ఈ కథనం వల్ల ఐఏఎస్ అధికారి పరువు, ప్రతిష్టలకు భంగం కలిగించడం సరికాదని పేర్కొంది. ఇలాంటి నైతికత లేని జర్నలిజం.. సివిల్ సర్వీస్ అధికారులతో పాటు సమాజానికి చెద్ద పేరు తెస్తుందని ఆగ్రహం వ్యక్తం చేసింది. ఈ వ్యవహారానికి సంబంధించి ఐఏఎస్ అధికారికి వెంటనే క్షమాపణ చెప్పాలని తెలంగాణ ఐఏఎస్ అధికారుల సంఘం డిమాండ్ చేసింది.

మీడియా సెన్సెటివ్ అలా చేయడం సరికాదు: మహేశ్ గౌడ్

హైదరాబాద్ : కొన్ని మీడియా సంస్థల్లో మహిళా ఐఏఎస్ అధికారులపై అభ్యంతరకరమైన వ్యాఖ్యలు రావడాన్ని తీవ్రంగా ఖండిస్తున్నామని టీటీసీసీ లీప్ మహేశ్ కుమార్ గౌడ్ పేర్కొన్నారు. వ్యక్తుల ప్రైవేట్ జీవితాలపై చర్చ చేయడం బాధాకరమని అన్నారు. వాస్తవానికి దూరంగా కథనాలు వస్తున్నాయని చెప్పుకొచ్చారు. ఎంతో కష్టపడితే తప్పా మంత్రులు ఈ స్థాయికి చేరుకోరని తెలిపారు. కొన్ని మీడియా సంస్థలు నిర్ధారణమైన వార్తలను వేయడం మానేయాలని విజ్ఞప్తి చేశారు. ఇవార్ (జనవారం) గాంధీభవన్ లో మీడియాతో మహేశ్ కుమార్ గౌడ్ మాట్లాడారు. శ్రీరాముడికి బీజేపీలో సభ్యత్వం ఉందా? అని ప్రశ్నల వర్షం కురిపించారు. రాముడి పేరును వాడుకునే వాక్కు బీజేపీకి ఎక్కడిది? అని నిలదీశారు. రాజకీయాల్లోకి దేవుడును లాగడం మంచిదా కాదని హితవు పలికారు. ఓట్ల కోసం దేవుడును వాడుకోవడం సరికాదని చెప్పుకొచ్చారు మహేశ్ కుమార్ గౌడ్. **శ్వేతవస్త్రం విడుదల చేయాలి..** కేసీఆర్ హయాంలోని పదేళ్లలో ఎన్ని ఉద్యోగాలు ఇచ్చారో బీఆర్ఎస్ నేతలు శ్వేతవస్త్రం విడుదల చేయాలి. మేం రెండేళ్లలో ఎన్ని ఉద్యోగాలు ఇచ్చామో శ్వేతవస్త్రం విడుదల చేస్తాం. కేసీఆర్ ఫాంహౌస్ కే పరిమితమయ్యారన్నారు. కవిత వ్యవహారంతో కేటీఆర్, హరీశ్ రావు బాధపడుతున్నారన్నారు. కేసీఆర్ కుటుంబ ఇవిసీతి



బాగోతంపై కవిత నిజాలు చెబుతోంది. మున్సిపల్ ఎన్నికల్లో 90 శాతం స్థానాలు గెలుస్తాం, పంచాయతీ ఎన్నికల్లో 70 శాతం స్థానాలు గెలిచాం. కంటోన్మెంట్, జూనియర్ డిగ్రీ ఉప ఎన్నికల్లో గెలిచాం. కాంగ్రెస్ పార్టీని గెలిపించుకోవాలనే తపన ప్రజల్లో కనిపిస్తోంది. పేర్లు మార్చడం వల్ల ప్రజలకు వచ్చేదేమీ లేదు. పేర్ల మార్పుకు ముందు ఆయా జిల్లాలకు ఏమేం చేశారో చెప్పాలి. ప్రజల దృష్టి మళ్లించేందుకే పేరు మార్పు అంశాన్ని తెరపైకి తెస్తున్నారన్నారు అని మహేశ్ కుమార్ గౌడ్ పేర్కొన్నారు.

ప్రజలకు తెలంగాణ డ్రగ్ కంట్రోల్ కీలక హెచ్చరికలు..

హైదరాబాద్, జనవరి 10: ప్రజలకు తెలంగాణ డ్రగ్ కంట్రోల్ కీలక హెచ్చరిక జారీ చేసింది. అల్బంట్ - కిడ్ నిరవ్ వినియోగాన్ని వెంటనే నిలిపేయాలని ఆదేశించింది. విల్లలకు అలర్జీ, జ్వరం, అస్తమా వంటి సమస్యలకు అల్బంట్ - కిడ్ నిరవ్ ను వినియోగిస్తుంటారు. అయితే ఈ నిరవ్ లో విషపూరితమైన ఇథిలీన్ గైకాల్ కలుపితమై ఉన్నట్లు గుర్తించారు. కోల్ కతాలోని సెంట్రల్ డ్రగ్ స్టాండర్డ్ కంట్రోల్ ఆర్డైనెన్స్ నుంచి వచ్చిన రిపోర్ట్ ఆధారంగా తెలంగాణ డ్రగ్ కంట్రోల్ ఈ మేరకు హెచ్చరికలు జారీ చేసింది. ఎవరైనా ఈ నిరవ్ వినియోగిస్తుంటే తక్షణమే నిలిపేయాలని టీజీసీసీ సూచనలు చేసింది. అలాగే నిరవ్ వినియోగ సమాచారాన్ని సమీప డ్రగ్ కంట్రోల్ అధికారికి ఇవ్వాలని సూచించింది. విల్లలకు వాడే నిరవ్ కావడంతో మరింత అప్రమత్తంగా ఉండాలని సూచించింది. ఇథిలీన్ గైకాల్ వల్ల కిడ్నీ సమస్యలు, న్యూరాలజిక్ అడ్వేంజ్ వంటి సమస్యలు తలెత్తే ప్రమాదం ఉందని చెబుతున్నారు.